

Il-Ġurnal Uffiċjali C 259

tal-Unjoni Ewropea



Volum 62

Edizzjoni bil-Malti

Informazzjoni u Avviżi

2 ta' Awwissu 2019

Werrej

II *Komunikazzjonijiet*

KOMUNIKAZZJONIJIET MINN ISTITUZZJONIJIET, KORPI, UFFIĊĊJI U AĠENZJI TAL-UNJONI EWROPEA

Il-Kummissjoni Ewropea

2019/C 259/01 Ebda oppożizzjoni għal koncentrazzjoni notifikata (Il-Każ M.9428 — Triton/Royal Reesink Group) ⁽¹⁾ 1

IV *Informazzjoni*

INFORMAZZJONI MINN ISTITUZZJONIJIET, KORPI, UFFIĊĊJI U AĠENZJI TAL-UNJONI EWROPEA

Il-Parlament Ewropew

2019/C 259/02 Deċiżjoni tal-Bureau tal-Parlament Ewropew tas-17 ta' Ġunju 2019 dwar ir-regoli ta' implimentazzjoni relatati mar-Regolament (UE) 2018/1725 tal-Parlament Ewropew u tal-Kunsill dwar il-protezzjoni ta' persuni fiżiċi fir-rigward tal-ipproċessar ta' *data* personali mill-Istituzzjonijiet, Korpi, Uffiċċji u Aġenzji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE 2

Il-Kunsill

2019/C 259/03 Avviż għall-attenzjoni tal-persuni u l-entitajiet soġġetti għall-miżuri restrittivi previsti fid-Deċiżjoni tal-Kunsill (PESK) 2015/1333, kif implimentata bid-Deċiżjoni ta' Implimentazzjoni tal-Kunsill (PESK) 2019/1299, u fir-Regolament tal-Kunsill (UE) 2016/44, kif implimentat bir-Regolament ta' Implimentazzjoni tal-Kunsill (UE) 2019/1292, dwar miżuri restrittivi fid-dawl tas-sitwazzjoni fil-Libja 25

⁽¹⁾ Test b'rilevanza għaż-ŻEE.

2019/C 259/04	Avviż għall-attenzjoni tas-suġġetti tad-data li għalihom japplikaw il-miżuri restrittivi previsti fid-Deċiżjoni tal-Kunsill (PEŠK) 2015/1333 u fir-Regolament tal-Kunsill (UE) 2016/44 dwar miżuri restrittivi fid-dawl tas-sitwazzjoni fil-Libja	26
---------------	---	----

Il-Kummissjoni Ewropea

2019/C 259/05	Ir-rata tal-interessi applikata mill-Bank Ċentrali Ewropew għall-operazzjonijiet prinċipali ta' rifinanzjament: 0,00 % fl-1 ta' Awwissu 2019 — Rata tal-kambju tal-euro	27
---------------	---	----

V Avviżi

PROCĊDURI DWAR L-IMPLIMENTAZZJONI TAL-POLITIKA KUMMERĊJALI KOMUNI

Il-Kummissjoni Ewropea

2019/C 259/06	Avviż dwar il-miżuri antidumping u kumpensatorji fis-seħh fir-rigward tal-importazzjonijiet ta' ċerti tajers pneumatici, godda jew b'wiċċ ġdid, tal-lastiku, tat-tip użat għall-karozzi tal-linja jew għat-trakkijiet u b'indiċi tat-tagħbija li jaqbeż il-121 li joriginaw mir-Repubblika tal-Poplu taċ-Ċina: bidla fl-isem ta' kumpanija waħda soġġetta għad-dazju applikabbli għall-kumpaniji li kkooperaw li mhumiex inkluzi fil-kampjun	28
---------------	--	----

PROCĊDURI DWAR L-IMPLIMENTAZZJONI TAL-POLITIKA TAL-KOMPETIZZJONI

Il-Kummissjoni Ewropea

2019/C 259/07	Notifika minn qabel ta' koncentrazzjoni (Il-Każ M.9457 — Next Alt/Sotheby's) — Każ li jista' jiġi kkunsidrat għal proċedura ssimplifikata ⁽¹⁾	29
---------------	--	----

⁽¹⁾ Test b'rilevanza għaż-ŻEE.

II

*(Komunikazzjonijiet)*KOMUNIKAZZJONIJIET MINN ISTITUZZJONIJIET, KORPI, UFFIĊĠI
U AĠENZIJI TAL-UNJONI EWROPEA

IL-KUMMISSJONI EWROPEA

Ebda oppożizzjoni għal konċentrazzjoni notifikata**(Il-Każ M.9428 — Triton/Royal Reesink Group)****(Test b'rilevanza għaż-ŻEE)**

(2019/C 259/01)

Fid-29 ta' Lulju 2019, il-Kummissjoni ddeċidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq intern. Din id-deċiżjoni hi bbażata fuq l-Artikolu 6(1)(b) tar-Regolament tal-Kunsill (KE) Nru 139/2004⁽¹⁾. It-test sħiħ tad-deċiżjoni hu disponibbli biss bl-Ingliż u ser isir pubbliku wara li jitnehħa kw-lunkwe sigriet tan-negozju li jista' jkun fih. Dan it-test jinstab:

- fit-taqsim tal-amalgamazzjoni tal-websajt tal-Kummissjoni dwar il-Kompetizzjoni (<http://ec.europa.eu/competition/mergers/cases/>). Din il-websajt tipprovd diversifacilitajiet li jgħinu sabiex jinstabu d-deċiżjonijiet individwali ta' amalgamazzjoni, inklużi l-kumpanija, in-numru tal-każ, id-data u l-indiċi settorjali,
- f'forma elettronika fil-websajt EUR-Lex (<http://eur-lex.europa.eu/homepage.html?locale=mt>) fid-dokument li jgħib in-numru 32019M9428. Il-EUR-Lex hu l-aċċess fuq l-internet għal-liġi Ewropea.

⁽¹⁾ ĠUL 24, 29.1.2004, p. 1.

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZJI
TAL-UNJONI EWROPEA

IL-PARLAMENT EWROPEW

DEĊIŻJONI TAL-BUREAU TAL-PARLAMENT EWROPEW

tas-17 ta' Ġunju 2019

dwar ir-regoli ta' implimentazzjoni relatati mar-Regolament (UE) 2018/1725 tal-Parlament Ewropew u tal-Kunsill dwar il-protezzjoni ta' persuni fiżiċi fir-rigward tal-ipproċessar ta' *data personali* mill-Istituzzjonijiet, Korpi, Uffiċċji u Aġenzji tal-Unjoni u dwar il-moviment liberu ta' *tali data*, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE

(2019/C 259/02)

IL-BUREAU TAL-PARLAMENT EWROPEW,

Wara li kkunsidra t-Trattat dwar il-Funzjonament tal-Unjoni Ewropea (TFUE), u, b'mod partikolari, l-Artikolu 16 tiegħu,

Wara li kkunsidra r-Regolament (UE) 2018/1725 tal-Parlament Ewropew u tal-Kunsill⁽¹⁾ u, b'mod partikolari, l-Artikoli 25 u 45(3) tiegħu,

Wara li kkunsidra l-Artikolu 25(2) tar-Regoli ta' Proċedura tal-Parlament Ewropew,

Wara li kkunsidra l-Opinjoni tal-Kontrollur Ewropew għall-Protezzjoni tad-Data tat-2 ta' Mejju 2019, li gie kkonsultat skont l-Artikolu 41(2) tar-Regolament (UE) 2018/1725 dwar il-Kapitolu V ta' din id-Deċiżjoni,

Billi:

- (1) Ir-Regolament (UE) 2018/1725 jistabbilixxi l-prinċipji u r-regoli li japplikaw għall-ipproċessar tad-data personali mill-istituzzjonijiet u l-korpi kollha tal-Unjoni u jipprevedi n-nomina ta' uffiċjal tal-protezzjoni tad-data minn kull istituzzjoni u korp tal-Unjoni.
- (2) L-iskop ta' dawn ir-regoli ta' implimentazzjoni tal-Parlament Ewropew relatati mar-Regolament (UE) 2018/1725 (ir-"regoli ta' implimentazzjoni") huwa li jispeċifikaw il-kompiti, id-dmirijiet u s-setgħat tal-Uffiċjal tal-Protezzjoni tad-Data tal-Parlament Ewropew (l-"Uffiċjal tal-Protezzjoni tad-Data").
- (3) L-għan tar-regoli ta' implimentazzjoni huwa, barra minn hekk, li jistabbilixxu proċeduri li jippermettu lil dawk li huma s-sugġetti tad-data jeżerċitaw drittijietom u li l-persuni kollha fi hdan il-Parlament Ewropew involuti fl-ipproċessar tad-data personali jaqdu l-obbligi tagħhom.
- (4) Jenhtieg li r-regoli ta' implimentazzjoni jiżguraw li l-Parlament Ewropew jirrispetta b'mod debitu l-obbligi tiegħu fl-ambitu tar-Regolament (UE) 2018/1725 minghajr ma dan jimpedilu milli jwettaq l-attivitajiet legiżlattivi, baġitarji, politiċi, analitiċi, ta' skrutinju u ta' komunikazzjoni tiegħu.
- (5) Jenhtieg għaldaqstant li r-Regolament (UE) 2018/1725, u b'mod partikolari l-eċċezzjonijiet għad-drittijiet tas-sugġett tad-data li jipprevedi, jiġi interpretat b'tali mod li jiżgura l-kapaċità tal-Parlament Ewropew li jeżerċita bis-shih is-setgħat tiegħu, b'mod partikolari l-funzjonijiet legiżlattivi u baġitarji kif ukoll il-funzjonijiet ta' kontroll politiku u ta' konsultazzjoni skont kif stabbilit fit-Trattati.

⁽¹⁾ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenzji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

- (6) Għal dan l-għan, jenhtieg li l-eżerċizzju tad-dritt għal thassir imsemmi fl-Artikolu 19 tar-Regolament (UE) 2018/1725 jiġi interpretat b'tali mod li jkun evitat li l-applikazzjoni tiegħu tevita kull interferenza indebita mal-obbligu tal-Parlament Ewropew li jiddokumenta u jagħmel viżibbli u traċċabbli b'mod debit u għall-pubbliku l-attivitajiet parlamentari tiegħu, partikolarment fir-rigward tas-seduti plenarji u tal-proċeduri tal-korpi parlamentari, f'konformità mal-prinċipju ta' trasparenza u ta' ftuħ u mar-regoli applikabbli fil-qasam tal-arkivjazzjoni.
- (7) Barra minn hekk, id-dritt għall-portabbiltà tad-data msemmi fl-Artikolu 22 tar-Regolament (UE) 2018/1725 japplika biss jekk l-iżjedwar ikun ibbażat fuq il-kunsens jew fuq in-neċessità ta' eżekuzzjoni ta' kuntratt u jsir b'mezzi awtomatizzati. L-eżerċizzju ta' dan id-dritt huwa limitat għall-eċċezzjoni stabbilita mit-tieni sentenza tal-Artikolu 22(3) tar-Regolament inkwistjoni, li jenhtieg li tintfiehem b'tali mod li teżenta lill-Parlament Ewropew mill-obbligu li jipprovi data personali skont l-Artikolu 22(1) u (2) tar-Regolament inkwistjoni, għajr jekk ikunu kkonċernati l-attivitajiet amministrattivi tal-Parlament Ewropew.
- (8) Barra minn hekk, fir-rigward tal-applikazzjoni tar-regoli ta' implimentazzjoni dwar il-kontroll kongunt tad-Direttorati Ġenerali tal-Parlament Ewropew flimkien ma' korpi jew istituzzjonijiet oħra jew bejn id-Direttorati Ġenerali tal-Parlament Ewropew, jenhtieg li dan il-kontroll kongunt jeżisti biss jekk u sa fejn ikunu responsabbli b'mod kongunt għall-istess operazzjonijiet ta' pproċessar individwali u mhux meta jintervjenu sempliċement b'mod sekwenzjali b'operazzjonijiet ta' pproċessar tematikament viċini iżda distinti.
- (9) L-Artikolu 13 ta' din id-Deciżjoni għandu jintfiehem fis-sens li lill-gruppi politiċi u lill-Membri tal-Parlament Ewropew tingħatalhom il-possibbiltà li jitolbu, fuq bażi strettament volontarja, il-parir tal-Uffiċjal tal-Protezzjoni tad-Data dwar kwistjonijiet marbuta mal-applikazzjoni tar-Regolament (UE) 2018/1725, b'mod partikolari fid-dawl tal-interazzjoni bejn ir-rekwiżiti fil-qasam tal-protezzjoni tad-data u l-eżerċizzju tal-mandat liberu. Tali parir mhuwiex vinkolanti.
- (10) Huwa wkoll neċessarju li jiġu adottati regoli interni li jistabbilixxu l-kundizzjonijiet li fihom il-Parlament Ewropew huwa awtorizzat jirrestringi l-applikazzjoni tal-Artikoli 14 sa 21 u tal-Artikoli 35 u 36 tar-Regolament (UE) 2018/1725 kif ukoll tal-Artikolu 4 relatat sa fejn id-dispożizzjonijiet tiegħu jikkorrispondu għad-drittijiet u għall-obbligi previsti fl-Artikoli 14 sa 21 tar-Regolament inkwistjoni u skont l-Artikolu 25 tal-istess, bl-għan li jkun żgurat li l-Parlament Ewropew ikun jista' jwettaq l-attivitajiet u l-proċeduri tiegħu.
- (11) F'dan il-kuntest, il-Parlament Ewropew, huwa u japplika r-restrizzjonijiet skont il-Kapitolu V ta' din id-Deciżjoni, huwa marbut li jirrispetta d-drittijiet fundamentali tas-suġġetti tad-data kkonċernati, kif minqax fl-Artikolu 8(1) tal-Karta tad-Drittijiet Fundamentali tal-Unjoni Ewropea, fl-Artikolu 16(1) tat-Trattat dwar il-Funzjonament tal-Unjoni Ewropea u fir-Regolament (UE) 2018/1725.
- (12) Għal dan l-għan, il-Parlament Ewropew, qabel ma japplika kwalunkwe restrizzjoni partikolari, jehtieglu jwettaq, fuq bażi ta' każ b'każ, valutazzjoni tan-neċessità u tal-proporzjonalità tar-restrizzjonijiet rispettivi, filwaqt li jqis ir-riskji għad-drittijiet u għal-libertajiet tas-suġġetti tad-data.
- (13) Il-Parlament Ewropew jehtieglu jiġġustifika għala r-restrizzjonijiet huma strettament neċessarji u proporzjonati f'soċjetà demokratika u li jirrispettaw l-essenza tad-drittijiet u tal-libertajiet fundamentali.

ADOTTA DIN ID-DECIŻJONI:

KAPITOLU I

DISPOŻIZZJONIJET ĠENERALI

Artikolu 1

Skop

Din id-Deciżjoni tistabbilixxi r-regoli ġenerali dwar l-implimentazzjoni tar-Regolament (UE) 2018/1725 fil-Parlament Ewropew, u b'mod partikolari:

- (a) timplimenta d-dispożizzjonijiet stabbiliti fir-Regolament (UE) 2018/1725 li huma relatati mal-kompiti, mad-dmirijiet u mas-setgħat tal-Uffiċjal tal-Protezzjoni tad-Data;
- (b) tistabbilixxi r-regoli dettaljati skont liema suġġett tad-data jista' jeżercita drittijietu;
- (c) tistabbilixxi r-regoli interni skont liema l-Parlament Ewropew jista' japplika eċċezzjonijiet, derogi jew restrizzjonijiet fir-rigward tad-drittijiet tas-suġġetti tad-data f'konformità, b'mod partikolari, mal-Artikolu 25 tar-Regolament (UE) 2018/1725.

Artikolu 2

Kontrollur

1. L-Unità jew is-servizz tal-Parlament Ewropew li jiddeterminaw il-finijiet u l-mezzi tal-ipproċessar tad-data personali jaġixxu bhala kontrollur fir-rigward ta' din id-data fis-sens tal-Artikolu 3(8) tar-Regolament (UE) 2018/1725.
2. Meta l-operazzjoni ta' pproċessar teċċedi l-kompetenzi ta' Unità jew ta' servizz tal-Parlament Ewropew, id-Direttorat kompetenti għandu jkun il-kontrollur fis-sens tal-Artikolu 3(8) tar-Regolament (UE) 2018/1725 sakemm l-kontroll kongunt ma jkunx miftiehem skont l-Artikolu 28 tar-Regolament inkwistjoni.
3. Meta l-operazzjoni ta' pproċessar teċċedi l-kompetenzi ta' Direttorat tal-Parlament Ewropew, id-Direttorat Ġenerali kompetenti tal-Parlament Ewropew għandu jkun il-kontrollur fis-sens tal-Artikolu 3(8) tar-Regolament (UE) 2018/1725 sakemm l-kontroll kongunt ma jkunx miftiehem skont l-Artikolu 28 tar-Regolament inkwistjoni.
4. Meta aktar minn Direttorat Ġenerali wiehed tal-Parlament Ewropew jiddetermina l-finijiet u l-mezzi l-iskopijiet u l-mezzi ta' operazzjoni ta' pproċessar partikolari jew meta wahda mill-entitajiet organizzattivi skont il-paragrafi 1 sa 3 u tal-anqas entità oħra għajr l-istituzzjonijiet u l-korpi tal-Unjoni jiddeterminaw l-iskopijiet u l-mezzi ta' operazzjoni ta' pproċessar partikolari, l-atturi kompetenti għandhom jitqiesu bhala kontrolluri kongunti skont is-sens tal-Artikolu 28(1) tar-Regolament (UE) 2018/1725.
5. Il-Parlament Ewropew għandu jitqies li huwa l-kontrollur għall-finijiet tal-Artikolu 44(3) u (6) tar-Regolament (UE) 2018/1725.
6. Il-kontrollur għandu jkun responsabbli għall-iżgurar li l-operazzjonijiet ta' pproċessar jitwettqu skont ir-Regolament (UE) 2017/1725 u jehtieglu jkun kapaċi juri l-konformità mar-Regolament inkwistjoni.

B'mod partikolari, il-kontrollur għandu jkun responsabbli għal dawn li ġejjin:

- (a) l-implimentazzjoni ta' miżuri tekniċi u organizzattivi xierqa fid-dawl tal-applikazzjoni tal-prinċipji tal-protezzjoni ta' data mid-disinn u b'mod awtomatiku;
- (b) l-għoti ta' istruzzjonijiet xierqa lill-persunal taht l-awtorità tiegħu sabiex dan jiżgura li l-ipproċessar ikun legali, ġust, trasparenti u kunfidenzjali u sabiex jipprovdi livell xieraq ta' sigurtà fid-dawl tar-riskji li jinvolvi l-ipproċessar;
- (c) il-kooperazzjoni mal-Uffiċjal tal-Protezzjoni tad-Data u mal-Kontrollur Ewropew għall-Protezzjoni tad-Data fil-qadi tad-dmirijiet rispettivi tagħhom, b'mod partikolari billi jibgħatillohom informazzjoni bi twegiba għat-talbiet tagħhom;
- (d) l-informazzjoni lill-Uffiċjal tal-Protezzjoni tad-Data u l-involviment tiegħu b'mod tempestiv b'mod partikolari fi proġetti li jikkonċernaw operazzjonijiet godda ta' pproċessar tad-data jew modifiki sinifikanti f'operazzjonijiet eżistenti.

KAPITOLU II

L-UFFIĊJAL TAL-PROTEZZJONI TAD-DATA

Artikolu 3

Hatra, statut u indipendenza

1. Is-Segretarju Ġenerali għandu jahtar lill-Uffiċjal tal-Protezzjoni tad-Data minn fost il-membri tal-persunal tal-Parlament Ewropew f'konformità mal-Artikolu 43 u l-Artikolu 44(8) u (9) tar-Regolament (UE) 2018/1725. L-Uffiċjal tal-Protezzjoni tad-Data għandu jinhatar skont il-proċedura applikabbli fir-Regolamenti tal-Persunal ("ir-Regolamenti tal-Persunal") jew, fil-Kondizzjonijiet tal-Impjeg applikabbli għall-Aġenti l-Oħra tal-Unjoni Ewropea ("il-Kondizzjonijiet tal-Impjeg") stabbiliti fir-Regolament Nru 31 (KEE), 11 (KEEA) ⁽²⁾, skont il-każ. L-Uffiċjal għall-Protezzjoni tad-Data għandu jinhatar għal perjodu ta' hames snin, li jista' jiġġedded.
2. Għall-finijiet ta' qadi tal-kompiti tiegħu skont din id-Deċiżjoni, l-Uffiċjal tal-Protezzjoni tad-Data għandu jkun eżonerat minn kwalunkwe komputu iehor fi hdan il-Parlament Ewropew. Is-Segretarju Ġenerali xorta jista' jiddeċiedi li jassenja kompiti addizzjonali speċifiċi lill-Uffiċjal tal-Protezzjoni tad-Data, dment li dawn ma jwasslux għal kunflitt ta' interessi mar-rwol tal-Uffiċjal tal-Protezzjoni tad-Data, b'mod partikolari b'rabta mal-applikazzjoni tad-dispożizzjonijiet stabbiliti fir-Regolament (UE) 2018/1725.
3. L-Uffiċjal tal-Protezzjoni tad-Data għandu jastjeni milli jwettaq kwalunkwe azzjoni li tkun inkompatibbli man-natura ta' dmirijietu.

⁽²⁾ Ir-Regolament Nru 31 (KEE), 11 (KEEA), li jstabbilixxi r-Regolamenti tal-Persunal għall-Uffiċjali u l-Kondizzjonijiet tal-Impjeg Applikabbli għall-Aġenti l-Oħra tal-Komunità Ekonomika Ewropea u tal-Komunità Ewropea tal-Energija Atomika, GU P 045 14.6.1962, p. 1385.

4. L-Uffiċjal tal-Protezzjoni tad-Data huwa marbut b'segretezza professjonali f'konformità mal-Artikolu 44(5) tar-Regolament (UE) 2018/1725, anki wara li jieqaf minn dmirijietu.
5. L-Uffiċjal tal-Protezzjoni tad-Data jista' jitkeċċa biss f'konformità mal-Artikolu 44(3) u (8) tar-Regolament (UE) 2018/1725. Għall-finijiet ta' ksib tal-kunsens tal-Kontrollur Ewropew għall-Protezzjoni tad-Data dwar tkeċċija bħal din skont l-Artikolu 44(8) tar-Regolament (UE) 2018/1725, il-Kontrollur Ewropew għall-Protezzjoni tad-Data għandu jiġi kkonsultat bil-miktub. Kopja ta' dan il-kunsens għandha tintbagħat lill-Uffiċjal tal-Protezzjoni tad-Data.
6. Il-Parlament Ewropew għandu jiżgura li l-Uffiċjal tal-Protezzjoni tad-Data ma jirċievi l-ebda istruzzjoni dwar l-eżerċizzju tal-kompiti tiegħu, kif definit fl-Artikoli 44 u 45 tar-Regolament (UE) 2018/1725. F'dan ir-rigward, b'mod partikolari, dan ma għandu jirċievi l-ebda istruzzjoni minghand is-Segretarju Ġenerali anki rigward il-kooperazzjoni tiegħu mal-Kontrollur Ewropew għall-Protezzjoni tad-Data meħtieġa skont ir-Regolament (UE) 2018/1725.
7. L-Uffiċjal tal-Protezzjoni tad-Data għandu jirrapporta direttament lis-Segretarju Ġenerali.

Artikolu 4

Kompiti, dmirijiet u setgħat

1. L-Uffiċjal tal-Protezzjoni tad-Data għandu jiżgura l-applikazzjoni tar-Regolament (UE) 2018/1725 mis-Segretarjat Ġenerali tal-Parlament Ewropew u għandu jissorvelja l-konformità mal-qafas ġuridiku applikabbli dwar il-protezzjoni ta' data personali. Mingħajr preġudizzju għall-Artikolu 13 ta' din id-Deċiżjoni, l-Uffiċjal tal-Protezzjoni tad-Data, fil-prinċipju, ma għandux ikun kompetenti għas-sorveljanza tal-applikazzjoni tar-Regolament (UE) 2018/1725 minn Membri individwali tal-Parlament Ewropew jew mill-gruppi politiċi tal-Parlament Ewropew.
2. L-Uffiċjal tal-Protezzjoni tad-Data jista' jiġi kkonsultat jew għandu jagħti pariri skont l-Artikolu 44(4) u (7) u l-Artikolu 45(1), punti (d), (e) u (f) tar-Regolament (UE) 2018/1725 u għandu jeżerċita l-kompiti ulterjuri kollha stabbiliti fl-Artikolu 45 tar-Regolament inkwistjoni.
3. L-Uffiċjal tal-Protezzjoni tad-Data għandu jirrapporta lis-Segretarju Ġenerali kwalunkwe ksur jew riskju serju ta' ksur tad-dispożizzjonijiet stabbiliti fir-Regolament (UE) 2018/1725.
4. L-Uffiċjal tal-Protezzjoni tad-Data għandu johroġ, fuq talba, opinjoni indirizzata lill-kontrollur rilevanti dwar l-operazzjonijiet effettivi jew proposti ta' pproċessar u dwar il-proporzjonalità u l-adegwatezza tal-ipproċessar ta' ċerta data jew dwar il-miżuri ta' sigurtà. L-opinjoni tista' tkun relatata b'mod partikolari ma' kwalunkwe kwistjoni li tirrigwarda l-analiżi tar-riskji għad-drittijiet u għal-libertajiet tas-suġġetti tad-data.
5. Is-servizz kompetenti tal-Parlament Ewropew għandu jikkonsulta lill-Uffiċjal tal-Protezzjoni tad-Data qabel l-approvazzjoni tar-regoli interni li jistabbilixxu l-qafas għall-ipproċessar tad-data personali.
6. L-Uffiċjal tal-Protezzjoni tad-Data għandu jwettaq il-kompiti tiegħu f'kooperazzjoni mal-Kontrollur Ewropew għall-Protezzjoni tad-Data. Għandu jkun il-punt ta' kuntatt bejn il-Parlament Ewropew u l-Kontrollur Ewropew għall-Protezzjoni tad-Data u għandu jkun informat dwar kull komunikazzjoni bejn iż-żewġ istituzzjonijiet rigward materji li jaqgħu taħt il-kompetenza tiegħu.
7. L-Uffiċjal tal-Protezzjoni tad-Data għandu jattendi b'mod regolari għal-laqgħat organizzati mill-Kontrollur Ewropew għall-Protezzjoni tad-Data jew mill-Uffiċjali tal-Protezzjoni tad-Data tal-istituzzjonijiet u tal-korpi l-oħra bl-għan li tkun ffaċilitata l-kooperazzjoni tajba.
8. L-Uffiċjal tal-Protezzjoni tad-Data għandu dejjem ikun suġġett għar-regoli u għad-dispożizzjonijiet stabbiliti fir-Regolamenti tal-Persunal jew fil-Kondizzjonijiet tal-Impjeg, skont il-każ.

Artikolu 5

Ksur tad-data personali u sigurtà tad-data

1. Meta jsehh ksur tad-data personali, il-kontrollur għandu jinforma mingħajr dewmien lill-Uffiċjal tal-Protezzjoni tad-Data bl-incident.
2. L-Uffiċjal tal-Protezzjoni tad-Data għandu jstabbilixxi u jżomm regjistru ċentrali għall-finijiet ta' dokumentazzjoni ta' dan il-ksur rrapportat tad-data personali, f'konformità mal-Artikolu 34(6) tar-Regolament (UE) 2018/1725. Il-kontrollur li ltaqa' mal-ksur tad-data għandu jimla r-regjistru bl-informazzjoni mitluba mill-Artikolu inkwistjoni.
3. L-Uffiċjal tal-Protezzjoni tad-Data għandu jorganizza laqgħat regolari mal-Uffiċjal Kap tas-Sigurtà tas-Sistemi tal-Infommazzjoni u mal-amministratur tar-riskji tal-Parlament Ewropew sabiex jiżgura li tinzamm konformità mal-Artikoli 33 sa 36 tar-Regolament (UE) 2018/1725. L-Uffiċjal tal-Protezzjoni tad-Data jista' jistieden partecipanti oħra meta jkun xieraq.

4. Fuq il-bażi tar-riżultati tal-laqgħat imsemmija fil-paragrafu 3, l-Uffiċjal tal-Protezzjoni tad-Data għandu:
 - (a) jippreżenta lis-Segretarju Ġenerali, fuq bażi annwali, analiżi tar-riskji għall-protezzjoni tad-data, li għandha tkun aġġornata fid-dawl tal-fatturi ta' riskju li jevolvu;
 - (b) jipproponi lis-Segretarju Ġenerali politiki dwar il-protezzjoni tad-data, li jindirizzaw b'mod partikolari r-riskji ta' serq, żvelar jew tbaġħbis mhux awtorizzati ta' data b'mezzi elettronici;
 - (c) jipproponi lis-Segretarju Ġenerali miżuri tekniċi u organizzattivi xierqa sabiex jiġi żgurat livell adegwat ta' sigurtà tad-data personali meta mqabbel mar-riskji għall-protezzjoni ta' data.

Artikolu 6

Rekords tal-attivitajiet ta' pproċessar u reġistru ċentrali

L-Uffiċjal tal-Protezzjoni tad-Data għandu jistabbilixxi u jżomm ir-reġistru ċentrali skont is-sens tal-Artikolu 31(5) tar-Regolament (UE) 2018/1725, li fih għandhom jinżammu r-rekords dwar l-attivitajiet ta' pproċessar. L-Uffiċjal tal-Protezzjoni tad-Data għandu jiżgura li r-reġistru jkun aċċessibbli għall-pubbliku, anki b'mod elettroniku. Fuq talba, l-aċċess għandu jkun possibbli wkoll permezz tal-Kontrollur Ewropew għall-Protezzjoni tad-Data.

Fuq talba, ir-rekords dwar l-attivitajiet ta' pproċessar tal-Parlament Ewropew għandhom jitqiegħdu għad-dispożizzjoni tal-Kontrollur Ewropew għall-Protezzjoni tad-Data.

Artikolu 7

Informazzjoni u aċċess

1. L-Uffiċjal tal-Protezzjoni tad-Data għandu jiġi informat minnufih mill-kontrollur meta jkunu kkonċernati t-twaqqif ta' proċedura amministrattiva ġdida, jew il-modifika ta' proċedura amministrattiva eżistenti li taffettwa l-operazzjonijiet ta' pproċessar tad-data personali.
2. L-Uffiċjal tal-Protezzjoni tad-Data għandu jkollu aċċess f'kull mument għad-data personali li tkun qed tiġi pproċessata, għall-installazzjonijiet tal-ipproċessar ta' data u għall-portaturi tad-data.

Artikolu 8

Awditjar intern

Meta mitlub mill-Awditur Intern, li jaġixxi fl-ambitu tal-kompetenzi tiegħu, l-Uffiċjal tal-Protezzjoni tad-Data għandu jikkollabora mal-Awditur Intern, b'mod partikolari biex jiffacilita l-iżvolġiment ta' awditi interni li jinvolvu l-ipproċessar tad-data personali fi hdan is-Segretarjat Ġenerali tal-Parlament Ewropew.

Artikolu 9

Approċċ ibbażat fuq ir-riskju

1. L-Uffiċjal tal-Protezzjoni tad-Data, meta mitlub jew fuq inizjattiva tiegħu, għandu jipprovdi l-informazzjoni dwar il-proċeduri amministrattivi godda jew modifikati jew dwar il-miżuri tekniċi jew organizzattivi li jinvolvu l-ipproċessar tad-data personali u jassisti lill-kontrollur fil-valutazzjoni tar-riskji għad-drittijiet u għal-libertajiet tas-suġġetti tad-data.
2. Wara l-iżvolġiment tal-valutazzjoni tar-riskji hawn fuq imsemmija, l-Uffiċjal tal-Protezzjoni tad-Data għandu jagħti parir lill-kontrollur dwar l-eventwali neċessità li ssir valutazzjoni tal-impatt fuq il-protezzjoni tad-data.

Artikolu 10

Miżuri tekniċi u organizzattivi

1. L-Uffiċjal tal-Protezzjoni tad-Data għandu jagħti pariri lill-kontrollur fil-valutazzjoni ta' soluzzjonijiet tekniċi u organizzattivi għall-implimentazzjoni tal-operazzjonijiet ta' pproċessar.
2. L-Uffiċjal tal-Protezzjoni tad-Data jista' jirrakkomanda lis-Segretarju Ġenerali miżuri tekniċi jew organizzattivi għall-implimentazzjoni tal-Artikolu 27 tar-Regolament (UE) 2018/1725 meta dan jikkonkludi abbażi ta' evalwazzjoni li operazzjoni ta' pproċessar ma tigarantix konformità shiha mal-Artikolu inkwistjoni.

Artikolu 11

Kontrolluri kongunti u proċessuri

1. Fuq talba, l-Uffiċjal tal-Protezzjoni tad-Data għandu jipprovdi opinjoni lill-kontrollur dwar id-determinazzjoni tar-responsabbiltajiet rilevanti fil-kuntest ta' arrangament bejn kontrolluri kongunti skont l-Artikolu 28(1) tar-Regolament (UE) 2018/1725.
2. Fuq talba, l-Uffiċjal tal-Protezzjoni tad-Data jista' jipprovdi opinjoni lill-kontrollur rigward il-miżuri tekniċi u organizzattivi xierqa li għandhom jiġu ggarantiti mill-proċessur jew mis-subproċessur skont l-Artikolu 29(1) u (2) tar-Regolament (UE) 2018/1725.

Artikolu 12

Rapport annwali

L-Uffiċjal tal-Protezzjoni tad-Data għandu jfassal rapport ta' attività annwali għas-Segretarju Ġenerali u għall-Kontrollur Ewropew għall-Protezzjoni tad-Data fir-rigward tal-attivitàjiet relatati mal-protezzjoni tad-data personali fi hdan is-Segretarjat Ġenerali tal-Parlament Ewropew. Għandu jagħmel ir-rapport aċċessibbli għall-persunal tal-Parlament.

Artikolu 13

Membri tal-Parlament Ewropew u gruppi politiċi tal-Parlament Ewropew

1. B'deroga mill-Artikolu 4(1) ta' din id-Deciżjoni, il-Membri tal-Parlament Ewropew u l-gruppi politiċi tal-Parlament Ewropew jistgħu jitolbu pariri minghand l-Uffiċjal tal-Protezzjoni tad-Data rigward kwistjoni li tkun relatata mal-applikazzjoni tar-Regolament (UE) 2018/1725. Mingħajr preġudizzju għar-responsabbiltà individwali tal-Membri tal-Parlament Ewropew u tal-gruppi politiċi tal-Parlament Ewropew li japplikaw ir-Regolament (UE) 2018/1725 bhala kontrolluri fis-sens tal-Artikolu 3(8) tar-Regolament (UE) 2018/1725, l-Uffiċjal tal-Protezzjoni tad-Data jista', fuq talba ta' Membru tal-Parlament Ewropew jew ta' grupp politiku tal-Parlament Ewropew, jagħti l-parir tiegħu b'applikazzjoni, *mutatis mutandis*, tad-dispożizzjonijiet rilevanti ta' din id-Deciżjoni.
2. L-Uffiċjal tal-Protezzjoni tad-Data għandu jaqbel fuq bażi ta' każ b'każ dwar l-arrangamenti fid-dettall tal-assistenza msemmija fil-paragrafu 1, f'konformità ma' din id-Deciżjoni. L-eżekuzzjoni ta' tali funzjoni ta' konsulenza ma tridx twassal għal kunflitt mal-kompiti l-oħra tal-Uffiċjal tal-Protezzjoni tad-Data.

KAPITOLU III

PERSUNAL TA' SOSTENN U NETWORKS

Artikolu 14

Persunal għall-protezzjoni tad-data u riżorsi

1. Is-Segretarju Ġenerali jista' jahtar persunal tas-Servizz ta' Protezzjoni tad-Data bil-kompitu li jassisti lill-Uffiċjal tal-Protezzjoni tad-Data fil-qadi ta' dmirijietu.
2. Il-membri tal-persunal mahtura skont il-paragrafu 1 jistgħu jirrappreżentaw l-Uffiċjal tal-Protezzjoni tad-Data fl-assenza tiegħu. Għal dan l-għan, l-Uffiċjal tal-Protezzjoni tad-Data jista' jorhrog delegi ta' awtorità interni lil membri speċifiċi tal-persunal tiegħu. Il-Kontrollur Ewropew għall-Protezzjoni tad-Data u s-Segretarju Ġenerali għandhom jiġu notifikati b'kopja bi kwalunkwe delega ta' awtorità bhal din.

Artikolu 15

Netwerk ta' koordinaturi tal-protezzjoni tad-data

1. Fi hdan il-Parlament Ewropew għandu jiġi stabbilit netwerk ta' koordinaturi għall-protezzjoni tad-data, magħmul minn tal-anqas membru ta' kull Direttorat Ġenerali, minn rappreżentant tal-koordinament tal-gruppi politiċi u minn rappreżentant tal-Uffiċjal tal-Protezzjoni tad-Data.
2. Is-Segretarju Ġenerali jista' jispeċifika l-arrangamenti fid-dettall fir-rigward tal-hatra, tad-dmirijiet u tal-kompiti tal-koordinaturi tal-protezzjoni tad-data.
3. L-Uffiċjal tal-Protezzjoni tad-Data għandu jorganizza b'mod regolari laqgħat mal-koordinaturi tal-protezzjoni tad-data.

KAPITOLU IV

EŻERĊIZZJU TAD-DRITTIJET TAS-SUĠĠETTI TAD-DATA

Artikolu 16

Regoli ġenerali għall-implimentazzjoni tal-Artikolu 14 sa 24 tar-Regolament (UE) 2018/1725

1. Id-dritt li tkun informat, id-dritt ta' aċċess, id-dritt ta' rettifika, id-dritt għal tħassir, id-dritt għal restrizzjoni tal-ipproċessar, id-drittijiet marbuta man-notifika lid-destinatarji, id-dritt għall-portabbiltà tad-data, id-dritt għal oġġezzjoni u d-drittijiet marbuta mat-teħid ta' deċiżjonijiet awtomatizzati, inkluż it-tfassil ta' profili, kif jissewma fl-Artikoli 14 sa 24 tar-Regolament (UE) 2018/1725, jistgħu jkunu eżerċitati esklużivament mis-suġġett tad-data jew mir-rappreżentant tiegħu debitament awtorizzati.
2. Is-suġġett tad-data għandu jindirizza lill-kontrollur it-talbiet biex jeżerċita wiehed mid-drittijiet tiegħu msemmija fil-paragrafu 1. Formola mhux obbligatorja għal dan l-għan għandha tkun disponibbli f'forma elettronika fuq is-sit web tal-Parlament Ewropew. It-talba għandha tinkludi:
 - (a) l-isem, il-kunjom u d-dettalji ta' kif jista' jiġi kkuntattjat is-suġġett tad-data;
 - (b) indikazzjoni tad-dritt li għandu jiġi eżerċitat;
 - (c) jekk ikun il-każ, id-dokumenti ġustifikattivi relatati mat-talba;
 - (d) il-kategorija jew il-kategoriji tad-data personali kkonċernata;
 - (e) il-firma tas-suġġett tad-data u d-data tat-talba.
3. It-talba tista' tiġi ppreżentata bil-posta interna jew esterna jew bil-posta elettronika jew bi kwalunkwe mezz bil-miktub ieħor.
4. Il-kontrollur għandu jitlob il-kjarifiki neċessarji f'każ ta' talbiet mhux ċari jew inkompluti. Sakemm jiġu ċċarati definittivament dawn il-kwistjonijiet, ma għandux jibda jiddekorri ż-żmien sal-iskadenza applikabbli skont l-Artikolu 14(3) u (4) tar-Regolament (UE) 2018/1725.
5. Il-kontrollur għandu jivverifika l-identità tas-suġġett tad-data skont l-Artikolu 14(6) tar-Regolament (UE) 2018/1725. L-identità tas-suġġett tad-data għandha tiġi vverifikata bl-aqas mod invadenti possibbli. Matul il-perjodu ta' verifika tal-identità, ma għandux jibda jiddekorri ż-żmien sal-iskadenza applikabbli skont l-Artikolu 14(3) u (4) tar-Regolament (UE) 2018/1725.
6. Il-kontrollur għandu jwieġeb għal kwalunkwe talba mressqa mis-suġġetti tad-data sabiex jeżerċitaw drittijiethom, anki f'każijiet li fihom il-Parlament Ewropew ma jkollu l-ebda data personali rilevanti. Għandha tintbagħat konferma tar-riċevuta lis-suġġett tad-data fi żmien hamest ijiem ta' xogħol mid-data li fiha tasal it-talba. Madankollu, il-kontrollur ma għandux ikun meħtieġ jibgħat konferma tar-riċevuta f'każ li tkun fornuta twegiba sostanzjali għat-talba fl-istess limitu ta' żmien ta' hamest ijiem ta' xogħol.
7. It-twegiba għandha tintbagħat lis-suġġett tad-data, sal-iskadenzi previsti fl-Artikolu 14(3) u (4) tar-Regolament (UE) 2018/1725, bl-istess mezz ta' komunikazzjoni bil-miktub u bl-istess lingwa uffiċjali tal-Unjoni użati mis-suġġett tad-data għajr jekk jintalab mod ieħor minn dan tal-aħhar.
8. Fl-ipproċessar ta' talba skont l-Artikolu 14 tar-Regolament (UE) 2018/1725, il-kontrollur għandu jieħu kont tal-eventwali bżonn li tiġi applikata eċċezzjoni, deroga jew restrizzjoni skont il-Kapitolu V ta' din id-Deċiżjoni.
9. F'każ li talba tkun ferm kumplessa jew l-ipproċessar opportun tagħha jinvolvi riskju probabbli għad-drittijiet u għal-libertajiet ta' suġġett tad-data oħrajn, il-kontrollur għandu jikkonsulta lill-Uffiċjal tal-Protezzjoni tad-Data.

Artikolu 17

Dritt li tkun informat**(Artikoli 15 u 16 tar-Regolament (UE) 2018/1725)**

1. Skont l-Artikolu 14 tar-Regolament (UE) 2018/1725, il-kontrollur għandu jipprovdi l-informazzjoni msemmija fl-Artikoli 15 u 16 tar-Regolament inkwistjoni, anki meta jkun biħsiebu jipproċedi bi pproċessar ulterjuri, permezz tal-pubblikazzjoni ta' informazzjoni ġeneralizzata fuq l-Internet jew fil-intranet.

2. Meta jkun possibbli u mingħajr preġudizzju għall-użu ta' mezzi ta' komunikazzjoni alternattivi previsti fl-Artikolu 14(1) u (7) tar-Regolament (UE) 2018/1725, l-informazzjoni msemmija fl-Artikoli 15 u 16 tar-Regolament inkwistjoni għandha tingħata lis-sugġetti tad-data kkonċernati b'mod individwalizzat, bil-miktub jew b'mezzi elettronici.

Artikolu 18

Dritt ta' aċċess

(Artikolu 17 tar-Regolament (UE) 2018/1725)

1. Mingħajr preġudizzju għall-paragrafu 2, meta s-sugġett tad-data jagħmel talba għal aċċess għad-data personali tiegħu, il-kontrollur għandu jagħmel estrazzjoni tad-data rilevanti mill-post fejn tkun maħżuna, inklużi dokumenti elettronici jew stampati, u jagħmilha disponibbli għas-sugġett tad-data bi kwalunkwe wiehed mill-mezzi li ġejjin:

- (a) kumpilazzjoni mfassla mill-kontrollur;
- (b) kopja fiżika jew elettronika;
- (c) mezzi disponibbli oħra għall-kontrollur u adattati għall-konfigurazzjoni tal-fajl.

2. Skont l-Artikolu 17(3) tar-Regolament (UE) 2018/1725, meta s-sugġett tad-data jagħmel talba għall-aċċess b'mezzi elettronici, u sakemm ma jintalabx mod ieħor, l-informazzjoni għandha tiġi pprovduta mill-kontrollur f'format elettroniku ta' użu komuni.

Artikolu 19

Dritt ta' rettifika

(Artikolu 18 tar-Regolament (UE) 2018/1725)

1. It-talbiet għal rettifika għandhom jispeċifikaw id-data personali li trid tkun rettifikata u jew kompletata, filwaqt li juru l-impreċiżjoni jew l-inkompletezza tad-data u l-korrezzjoni li trid issir. Fejn xieraq, talba tista' tkun akkumpanjata minn dokumenti ġustifikattivi.

2. Is-sugġett tad-data għandu jkun notifikat dwar it-tlestija b'suċċess tar-rettifika. F'każ li t-talba tiġi rifjutat, is-sugġett tad-data għandu jkun informat bil-miktub dwar ir-raġunijiet għal dan.

Artikolu 20

Dritt għal thassir

(Artikolu 19 tar-Regolament (UE) 2018/1725)

1. It-talbiet għal thassir għandhom jispeċifikaw id-data personali li għandha tithassar u jindikaw ir-raġuni għat-thassir skont it-tifsira tal-Artikolu 19(1) tar-Regolament (UE) 2018/1725.

2. Is-sugġett tad-data għandu jkun notifikat dwar it-tlestija b'suċċess tat-thassir. F'każ li t-talba tiġi rifjutat, is-sugġett tad-data għandu jkun informat bil-miktub dwar ir-raġunijiet għal dan.

3. It-thassir jinkludi t-tnehhija fiżika tad-data personali mingħajr il-htieġa li din tkun sostitwita b'kodiċi, jew il-holqien ta' fajl alternattiv li jinkludi d-data personali mhassra.

Artikolu 21

Dritt għar-restrizzjoni tal-ipproċessar

(Artikolu 20 tar-Regolament (UE) 2018/1725)

1. It-talbiet għar-restrizzjoni tal-ipproċessar għandhom jispeċifikaw id-data personali kkonċernata u r-raġuni għar-restrizzjoni, kif stabbilit fl-Artikolu 20(1) tar-Regolament (UE) 2018/1725.

2. Is-sugġett tad-data għandu jkun notifikat dwar it-tlestija b'suċċess tar-restrizzjoni tal-ipproċessar. F'każ li t-talba tiġi rifjutat, is-sugġett tad-data għandu jkun informat bil-miktub dwar ir-raġunijiet għal dan.

*Artikolu 22***Notifika lid-destinatarji****(Artikolu 21 tar-Regolament (UE) 2018/1725)**

1. Wara li tiġi ffinalizzata waħda mill-proċeduri stabbiliti fl-Artikoli 19 sa 21 ta' din id-Deciżjoni, il-kontrollur għandu jniedi, minghajr dewmien, il-proċedura skont l-Artikolu 21 tar-Regolament (UE) 2018/1725.
2. F'każ li n-notifika lid-destinatarji tkun impossibbli jew tkun tinvolvi sforz sproporzjonat, il-kontrollur għandu jinforma lis-sugġett tad-data bil-miktub dwar ir-raġunijiet għar-rifjut.

*Artikolu 23***Dritt għall-portabbiltà tad-data****(Artikolu 22 tar-Regolament (UE) 2018/1725)**

1. It-talbiet skont l-Artikolu 22 tar-Regolament (UE) 2018/1725 għandhom jispeċifikaw id-data personali kkonċernata.
2. F'każ li t-talba tiġi rifjutata, il-kontrollur għandu jinforma lis-sugġett tad-data bil-miktub dwar ir-raġunijiet għal dan.

*Artikolu 24***Dritt għal oġġezzjoni****(Artikolu 23 tar-Regolament (UE) 2018/1725)**

1. L-oġġezzjonijiet għandhom jispeċifikaw id-data personali kkonċernata u r-raġunijiet relatati mas-sitwazzjoni personali li tiġġustifika l-oġġezzjoni.
2. F'każ li l-oġġezzjoni tiġi rifjutata, il-kontrollur għandu jinforma lis-sugġett tad-data bil-miktub dwar ir-raġunijiet għal dan.

KAPITOLU V

EĊĊEZZJONIJET, DEROGI U RESTRIZZJONIJET

TAQSIMA 1

Eċċezzjonijiet u derogi*Artikolu 25***Eċċezzjonijiet**

1. Qabel ma japplika restrizzjoni skont it-Taqsima 2 ta' dan il-Kapitolu, il-kontrollur għandu jikkunsidra jekk tapplikax xi waħda mill-eċċezzjonijiet stabbiliti fir-Regolament (UE) 2018/1725, b'mod partikolari dawk skont l-Artikoli 15(4), 16(5), 19(3) u 35(3) tar-Regolament (UE) 2018/1725.
2. Għall-ipproċessar għall-finijiet ta' arkivjazzjoni fl-interess pubbliku kif ukoll għall-ipproċessar għal finijiet ta' riċerka xjentifika jew storika jew għal finijiet statistiċi, il-kontrollur għandu jikkunsidra jekk japplikawx l-eċċezzjonijiet skont l-Artikolu 16(5), punt (b), u 19(3), punt (d), tar-Regolament (UE) 2018/1725.

*Artikolu 26***Derogi**

1. Għall-ipproċessar għall-finijiet ta' arkivjazzjoni fl-interess pubbliku, il-kontrollur jista' japplika derogi skont l-Artikolu 25(4) tar-Regolament (UE) 2018/1725. Għal dan l-ghan, il-kontrollur jista' jidderoga mid-drittijiet imsemmija fl-Artikoli 17, 18, 20, 21, 22 u 23 tar-Regolament (UE) 2018/1725 skont il-kundizzjonijiet previsti fl-Artikolu 25(4) tar-Regolament (UE) 2018/1725.
2. Għall-ipproċessar għall-finijiet ta' riċerka xjentifika jew storika jew għall-finijiet statistiċi, il-kontrollur jista' japplika derogi skont l-Artikolu 25(3) tar-Regolament (UE) 2018/1725. Għal dan l-ghan, il-kontrollur jista' jidderoga mid-drittijiet imsemmija fl-Artikoli 17, 18, 20 u 23 tar-Regolament (UE) 2018/1725 skont il-kundizzjonijiet previsti fl-Artikolu 25(3) tar-Regolament inkwistjoni.

3. Tali derogi għandhom ikunu suġġetti għal salvagwardji xierqa skont l-Artikolu 13 tar-Regolament (UE) 2018/1725 u l-Artikolu 28(1) u (2) ta' din id-Deciżjoni. Għandu jkun hemm miżuri tekniċi u organizzattivi fis-seħh skont l-Artikolu 2(6), punt (a), u l-Artikolu 10 ta' din id-Deciżjoni b'mod partikolari sabiex jiġi żgurat ir-rispett tal-minimizazzjoni tad-data u, meta jkun il-każ, tal-psewdonimizazzjoni.

TAQSIMA 2

Restrizzjonijiet

Artikolu 27

Suġġett u kamp ta' applikazzjoni

1. Din it-Taqsima tistabbilixxi l-kundizzjonijiet ġenerali li fihom il-kontrollur jista' jirrestringi l-applikazzjoni tal-Artikoli 14 sa 21, 35 u 36 tar-Regolament (UE) 2018/1725 kif ukoll tal-Artikolu 4 relatat sa fejn id-dispożizzjonijiet tiegħu jikkorrispondu għad-drittijiet u għall-obbligi previsti fl-Artikoli 14 sa 21 ta' dak ir-Regolament, skont l-Artikolu 25 tiegħu.

Il-kundizzjonijiet ġenerali msemmija fil-paragrafu 1 huma kkomplementati mid-dispożizzjonijiet tal-Annessi ta' din id-Deciżjoni, li jispesifikaw il-kundizzjonijiet li fihom il-Parlament Ewropew jista' jirrestringi d-drittijiet tas-suġġetti tad-data f'kull waħda mill-attivitajiet u mill-proċeduri tiegħu meta tkun qed tiġi pproċessata data personali u jistgħu jsiru neċessarji restrizzjonijiet.

2. Din it-Taqsima tapplika għall-ipproċessar tad-data personali għall-finijiet tal-attivitajiet u tal-proċeduri mwettqa mill-Parlament Ewropew, kif speċifikat fl-Annessi ta' din id-Deciżjoni.

3. Għall-finijiet ta' kull ipproċessar u restrizzjoni, il-kontrollur kompetenti għandu jiġi ddeterminat skont l-Artikolu 2 ta' din id-Deciżjoni.

Artikolu 28

Salvagwardji

1. Id-data personali suġġett għal restrizzjoni għandha tinhażen f'ambjent fiżiku jew elettroniku sikur li jipprevjeni l-aċċess jew it-trasferiment illegali tad-data lil persuni li ma għandhomx bżonn li jkunu jafu.

2. Wara li jintemm l-ipproċessar, id-dokumenti li jkun fihom id-data personali għandhom jinżammu skont ir-regoli applikabbli tal-Parlament Ewropew ^(*).

3. Qabel ma tapplika kwalunkwe restrizzjoni, valutazzjoni dwar in-neċessità u l-proporzjonalità tar-restrizzjoni u tar-riskji għas-suġġetti tad-data għandha ssir skont l-Artikolu 35 ta' din id-Deciżjoni.

Artikolu 29

Restrizzjonijiet applikabbli

1. Suġġett għall-Artikoli 30 sa 36 u għall-ispeċifikazzjonijiet stabbiliti fl-Annessi applikabbli ta' din id-Deciżjoni, il-kontrollur jista' japplika restrizzjonijiet fir-rigward ta' dawk id-drittijiet tas-suġġett tad-data msemmija b'mod esplicitu fl-Annessi applikabbli, meta l-eżerċizzju ta' dawk id-drittijiet ikun jikkomprometti l-iskop ta' waħda mill-attivitajiet jew mill-proċeduri stabbiliti f'tali Annessi.

2. Il-kontrollur għandu jzomm rekord u jirreġistra r-raġunijiet għar-restrizzjoni f'konformità mal-Artikolu 35 ta' din id-Deciżjoni.

Artikolu 30

Forniment ta' informazzjoni lis-suġġetti tad-data

1. Il-Parlament Ewropew għandu jippubblika fuq is-sit web tiegħu avvizi dwar il-protezzjoni tad-data li jinformaw lis-suġġetti tad-data kollha dwar l-attivitajiet tiegħu li jinvolvu l-ipproċessar tad-data personali tagħhom u dwar restrizzjoni potenzjali tad-drittijiet tagħhom f'dan il-kuntest. L-informazzjoni għandha tispeċifika d-drittijiet li jistgħu jkunu ristretti, ir-raġunijiet għal tali restrizzjoni, id-durata potenzjali tagħhom u r-rimedji legali possibbli.

(*) Id-Deciżjoni tal-Bureau tat-2 ta' Lulju 2012 dwar ir-regolamentazzjoni dwar l-amministrazzjoni tad-dokumenti fil-Parlament Ewropew.

2. Jekk ikun possibbli, il-kontrollur għandu jinforma direttament lil kull suġġett tad-data dwar id-drittijiet tiegħu li jikkonċernaw tali restrizzjonijiet mingħajr dewmien żejjed u fil-format l-aktar xieraq, u dan għandu jiġi ddeterminat fuq bażi ta' każ b'każ. L-informazzjoni għandha tispeċifika d-drittijiet li jistgħu jkunu ristretti, ir-raġunijiet għal tali restrizzjonijiet, id-durata potenzjali tagħhom u r-rimedji legali possibbli.

Artikolu 31

Dritt li tkun informat

1. Meta l-kontrollur jirrestringi d-dritt għall-informazzjoni kif imsemmi fl-Artikoli 15 u 16 tar-Regolament (UE) 2018/1725, is-suġġetti tad-data għandhom jiġu informati, f'konformità mal-Artikolu 25(6) ta' dak ir-Regolament, dwar ir-raġunijiet prinċipali li fuqhom hija bbażata l-applikazzjoni tar-restrizzjoni u dwar id-dritt tagħhom li jressqu lment quddiem il-Kontrollur Ewropew għall-Protezzjoni tad-Data.

2. Madankollu, tali forniment ta' informazzjoni jista' jiġi differit, jithalla barra jew jiġi miċhud, f'konformità mal-Artikolu 25(8) tar-Regolament (UE) 2018/1725, sakemm dan ikun iħassar l-effett tar-restrizzjoni.

3. Meta l-kontrollur jiddifferixxi, iħalli barra jew jiċhad, kompletament jew parzjalment, il-forniment ta' informazzjoni lis-suġġetti tad-data skont it-tifsira tal-paragrafu 2, għandu jzomm rekord u jirreġistra r-raġunijiet talli għamel dan skont l-Artikolu 35 ta' din id-Deciżjoni.

Artikolu 32

Dritt ta' aċċess mis-suġġetti tad-data, dritt ta' rettifika, dritt għal tħassir, dritt għar-restrizzjoni tal-ipproċessar, obbligu ta' notifika

1. Meta l-kontrollur jirrestringi, b'mod shih jew parzjali, id-dritt ta' aċċess għad-data personali mis-suġġetti tad-data, id-dritt ta' rettifika, id-dritt għal tħassir jew id-dritt għar-restrizzjoni tal-ipproċessar kif imsemmija fl-Artikoli 17, 18, 19 u 20, rispettivament, tar-Regolament (UE) 2018/1725 kif ukoll l-obbligu ta' notifika skont l-Artikolu 21 tar-Regolament inkwistjoni, dan għandu jinforma lis-suġġett tad-data kkonċernat, fit-twegiba tiegħu għat-talba għal aċċess, għal rettifika, għal tħassir jew għar-restrizzjoni tal-ipproċessar, dwar ir-restrizzjoni li giet applikata u dwar ir-raġunijiet ewlenin għar-restrizzjoni u dwar il-possibbiltà li jitressaq ilment lill-Kontrollur Ewropew għall-Protezzjoni tad-Data jew li jitfittex rimedju għad-drittijiet quddiem il-Qorti tal-Ġustizzja tal-Unjoni Ewropea (il-"Qorti tal-Ġustizzja").

2. Il-forniment ta' informazzjoni dwar ir-raġunijiet għar-restrizzjoni msemmija fil-paragrafu 1 jista' jiġi differit, jithalla barra jew jiġi miċhud sakemm dan ikun iħassar l-effett tar-restrizzjoni.

3. Il-kontrollur għandu jirreġistra r-raġunijiet għad-differiment, għall-ommissjoni jew għaċ-ċaħda skont l-Artikolu 35 ta' din id-Deciżjoni.

4. Meta d-dritt ta' aċċess ikun ristrett b'mod shih jew parzjali u s-suġġett tad-data jkun eżerċita d-dritt tiegħu li jressaq lment lill-Kontrollur Ewropew għall-Protezzjoni tad-Data, is-suġġett tad-data, u hu biss, għandu jkun informat mill-Kontrollur Ewropew għall-Protezzjoni tad-Data dwar jekk id-data gietx ipproċessata korrettament u, jekk le, jekk saritx xi korrezzjoni skont l-Artikolu 25(7) tar-Regolament (UE) 2018/1725.

Artikolu 33

Komunikazzjoni ta' ksur ta' data personali lis-suġġett tad-data

Meta l-kontrollur jirrestringi l-applikazzjoni tal-Artikolu 35 tar-Regolament (UE) 2018/1725, għandu jzomm rekord u jirreġistra r-raġunijiet talli għamel dan f'konformità mal-Artikolu 35 ta' din id-Deciżjoni.

Artikolu 34

Kunfidenzjalità ta' komunikazzjonijiet elettronici

Meta l-kontrollur jirrestringi l-obbligu tal-Parlament Ewropew li jiżgura l-kunfidenzjalità tal-komunikazzjonijiet elettronici msemmija fl-Artikolu 36 tar-Regolament (UE) 2018/1725, huwa għandu jzomm rekord u jirreġistra r-raġunijiet talli għamel dan f'konformità mal-Artikolu 35 ta' din id-Deciżjoni.

Artikolu 35

Valutazzjoni tan-neċessità u tal-proporzjonalità, żamma ta' rekords u reġistrazzjoni ta' restrizzjonijiet

1. Qabel ma japplika kwalunkwe restrizzjoni partikolari, il-kontrollur għandu jivvaluta jekk ir-restrizzjonijiet humiex neċessarji u proporzjonati, filwaqt li jqis l-elementi rilevanti fl-Artikolu 25(2) tar-Regolament (UE) 2018/1725. Dik il-valutazzjoni għandha tinkludi wkoll valutazzjoni tar-riskji għad-drittijiet u għal-libertajiet tas-sugġetti tad-data kkonċernati, b'mod partikolari r-riskju li d-data personali tagħhom tista' tiġi pproċessata ulterjorment mingħajr ma jkun jafu u li jistgħu ma jithallewx jeżerċitaw id-drittijiet tagħhom f'konformità mar-Regolament (UE) 2018/1725. Dan għandu jiġi ddokumentat permezz ta' nota ta' valutazzjoni interna u għandu jitwettaq fuq bażi ta' każ b'każ.

2. Il-kontrollur għandu jzomm rekord tar-raġunijiet għal kwalunkwe restrizzjoni applikata skont din id-Deciżjoni, inkluża l-valutazzjoni mwettqa skont il-paragrafu 1.

Għal dak l-għan, ir-rekord għandu jiddikjara kif l-eżerċizzju tad-drittijiet tas-sugġetti tad-data jikkomprometti l-iskop ta' wahda mill-attivitajiet jew mill-proċeduri mwettqa mill-Parlament Ewropew, kif definit fl-Annessi ta' din id-Deciżjoni.

3. Meta, skont l-Artikolu 25(8) tar-Regolament (UE) 2018/1725, il-kontrollur jiddiferixxi, iħalli barra jew jiċċad il-forniment ta' informazzjoni lil sugġett tad-data dwar l-applikazzjoni ta' restrizzjoni, il-kontrollur għandu wkoll iżomm rekord, fejn applikabbli, tar-raġunijiet talli għamel dan.

4. Ir-rekords u, fejn applikabbli, id-dokumenti li jkun fihom elementi fattwali u ġuridiċi sottostanti għandhom jinżammu f'registru ċentrali. Dik l-informazzjoni għandha ssir disponibbli għall-Kontrollur Ewropew għall-Protezzjoni tad-Data fuq talba.

Artikolu 36

Durata tar-restrizzjonijiet

1. Ir-restrizzjonijiet imsemmija fl-Artikoli 29 u 31 sa 34 ta' din id-Deciżjoni, li jinqraw flimkien mal-Annessi applikabbli ta' din id-Deciżjoni, għandhom japplikaw dment li r-raġunijiet li jiġġustifikawhom jibqgħu applikabbli.

2. Meta r-raġunijiet għal restrizzjoni msemmija fl-Artikoli 29 u 31 sa 34 ta' din id-Deciżjoni, li jinqraw flimkien mal-Annessi applikabbli ta' din id-Deciżjoni, ma jibqgħux jeżistu, il-kontrollur għandu jneħħi r-restrizzjoni. Fl-istess waqt, il-kontrollur għandu jipprovi lis-sugġett tad-data r-raġunijiet ewlenin għar-restrizzjoni u jinforma lis-sugġett tad-data bil-possibbiltà li jressaq ilment lill-Kontrollur Ewropew għall-Protezzjoni tad-Data fi kwalunkwe hin jew li jfittex rimedju għad-drittijiet quddiem il-Qorti tal-Gustizzja.

3. Il-kontrollur għandu jirrieżamina l-applikazzjoni tar-restrizzjonijiet imsemmija fl-Artikoli 29 u 31 sa 34 ta' din id-Deciżjoni, li jinqraw flimkien mal-Annessi applikabbli din id-Deciżjoni, kull sitt xhur minn meta tiġi adottata u fl-għeluq tal-proċedura rilevanti. Wara, għall-finijiet tal-attivitajiet u tal-proċeduri stabbiliti fl-Annessi I, II, V, VI, VII, VIII, IX u X ta' din id-Deciżjoni, il-kontrollur għandu jimmonitorja l-htieġa li tinzamm kwalunkwe restrizzjoni fuq bażi annwali.

Artikolu 37

Rieżami mill-Uffiċjal tal-Protezzjoni tad-Data

1. L-Uffiċjal tal-Protezzjoni tad-Data għandu jiġi informat mingħajr dewmien żejjed kull meta d-drittijiet tas-sugġetti tad-data jiġu ristretti f'konformità ma' din it-Taqsima.

Fuq talba, l-Uffiċjal tal-Protezzjoni tad-Data għandu jingħata aċċess għar-rekord u għal kwalunkwe dokument li jkun fih elementi fattwali u ġuridiċi sottostanti.

2. L-Uffiċjal tal-Protezzjoni tad-Data jista' jitlob lill-kontrollur rieżami tar-restrizzjonijiet. L-Uffiċjal tal-Protezzjoni tad-Data għandu jiġi informat bil-miktub dwar l-eżitu tar-rieżami mitlub.

3. L-iskambji kollha tal-informazzjoni mal-Uffiċjal tal-Protezzjoni tad-Data matul il-proċedura f'konformità mal-paragrafi 1 u 2 għandhom jiġu reġistrati fil-forma xierqa.

Artikolu 38

Annessi

L-Annessi ta' din id-Deciżjoni jiffurmaw parti integrali minn din id-Deciżjoni.

KAPITOLU VI

DISPOŻIZZJONIJIET FINALI*Artikolu 39***Rimedji**

1. Kwalunkwe membru tal-persunal tal-Parlament Ewropew jista' jressaq ilment, skont l-Artikolu 68 tar-Regolament (UE) 2018/1725, lill-Kontrollur Ewropew għall-Protezzjoni tad-Data. It-tressiq ta' lment bħal dan ma għandux ikollu l-effett li jissospendi l-iskadenza għat-tressiq ta' lment skont l-Artikolu 90 tar-Regolamenti tal-Persunal.

2. Kwalunkwe membru tal-persunal tal-Parlament Ewropew jista' jressaq ilment lill-Awtorità tal-Hatra, skont l-Artikolu 90 tar-Regolamenti tal-Persunal, fir-rigward ta' kwistjoni relatata mal-ipproċessar tad-data personali, indipendentement mid-dritt imsemmi fil-paragrafu 1. Fl-ilment tiegħu, il-membru tal-persunal għandu jindika jekk ilment lill-Kontrollur Ewropew għall-Protezzjoni tad-Data tressaqx b'mod parallel mal-ilment fl-ambitu tar-Regolamenti tal-Persunal.

Fil-każ ta' lment fl-ambitu tal-Artikolu 90(2) tar-Regolamenti tal-Persunal, l-Uffiċjal tal-Protezzjoni tad-Data għandu jiġi kkonsultat mid-dipartimenti kompetenti tal-Parlament Ewropew.

*Artikolu 40***Atti revokati**

1. Ir-Regoli Implimentattivi relatati mar-Regolament (KE) Nru 45/2001 tal-Parlament Ewropew u tal-Kunsill dwar il-protezzjoni ta' individwi rigward l-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' data bħal din, Deciżjoni tal-Bureau tat-22 ta' Ġunju 2005 ⁽⁴⁾, huma mhassra b'effett mill-jum tad-dhul fis-sehħ ta' din id-Deciżjoni.

2. Id-Deciżjoni tal-Bureau tal-Parlament Ewropew tat-3 ta' April 2019 dwar ir-regoli ta' implimentazzjoni dwar ir-restrizzjoni ta' ċerti drittijiet tas-sugġetti tad-data b'rabta mat-trasferiment ta' data personali mill-Parlament Ewropew lill-awtoritajiet nazzjonali fil-kuntest ta' investigazzjonijiet kriminali jew finanzjarji ⁽⁵⁾ hija mhassra b'effett mill-jum tad-dhul fis-sehħ ta' din id-Deciżjoni.

*Artikolu 41***Dhul fis-sehħ**

Din id-Deciżjoni għandha tidhol fis-sehħ fil-jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

⁽⁴⁾ ĠU C 308, 6.12.2005, p. 1.

⁽⁵⁾ ĠU C 163, 13.5.2019, p. 1.

ANNEX I

Miżuri interni ta' prevenzjoni u investigazzjoni relatati ma' incidenti ghas-sigurtà, inkjesti dwar sigurtà u investigazzjonijiet awżiljarji**(1) Suġġett u kamp ta' applikazzjoni**

1. Dan l-Anness japplika għall-ipproċessar tad-data personali mill-kontrollur għall-finijiet tal-proċeduri stabbiliti fil-paragrafu 2.

2. Dan l-Anness jistabbilixxi l-kundizzjonijiet speċifiċi li fihom il-kontrollur jista' jirrestringi l-applikazzjoni tal-Artikoli 14 sa 21, 35 u 36 tar-Regolament (UE) 2018/1725 kif ukoll tal-Artikolu 4 relatat sa fejn id-dispożizzjonijiet tiegħu jikkorrispondu għad-drittijiet u għall-obbligi previsti fl-Artikoli 14 sa 21 tar-Regolament inkwistjoni, sabiex tiġi salvagwardata s-sigurtà interna tal-Parlament Ewropew, inkluża dik tan-netwerks ta' komunikazzjoni elettronika tiegħu, f'konformità mal-Artikolu 25(1), punt (d), tal-istess Regolament, meta jsiru valutazzjonijiet interni tar-riskji u kontroll tal-aċċess, inklużi verifiki ta' sfond, jiġi implimentati miżuri ta' prevenzjoni u investigazzjoni fir-rigward ta' incidenti ghas-sigurtà, inklużi incidenti relatati mat-Teknoloġiji tal-Infommazzjoni u tal-Komunikazzjoni (ICT) ⁽¹⁾, u jsiru inkjesti dwar sigurtà u investigazzjonijiet awżiljarji fuq inizjattiva proprja jew fuq talba ta' terzi ⁽²⁾.

3. Dan l-Anness japplika għall-kategoriji ta' data personali li ġejjin:

- (a) data identifikattiva;
- (b) data ta' kuntatt;
- (c) data professjonali;
- (d) data finanzjarja;
- (e) data dwar it-traffiku li tinkludi l-hinijiet ta' aċċess (log-on) u ta' hruġ (log-off), aċċess għal applikazzjonijiet interni u riżorsi bbażati fuq in-netwerk u użu tal-Internet;
- (f) data ta' vidjosorveljanza;
- (g) registrazzjonijiet tal-awdjo;
- (h) data dwar il-preżenza ta' persuni;
- (i) data dwar l-attivitatijiet esterni ta' persuni;
- (j) data relatata ma' reati (suspetti jew effettivi), kundanni kriminali jew miżuri ta' sigurtà;
- (k) id-data l-oħra kollha relatata mas-suġġett tal-valutazzjonijiet tar-riskji rilevanti, mal-kontrolli tal-aċċess li jinkludu verifiki ta' sfond, mal-investigazzjonijiet tal-inċidenti ghas-sigurtà, mal-inkjesti dwar sigurtà u mal-investigazzjonijiet awżiljarji mwettqa mill-Parlament Ewropew fuq inizjattiva proprja jew fuq talba minn terzi.

(2) Restrizzjonijiet applikabbli

Suġġett għall-Artikoli 30 sa 36 ta' din id-Deciżjoni, il-kontrollur jista' jirrestringi l-applikazzjoni tal-Artikoli 14 sa 21, 35 u 36 tar-Regolament (UE) 2018/1725, kif ukoll tal-Artikolu 4 relatat sa fejn id-dispożizzjonijiet tiegħu jikkorrispondu għad-drittijiet u għall-obbligi previsti fl-Artikoli 14 sa 21 tar-Regolament inkwistjoni, meta l-eżerċizzju ta' dawk id-drittijiet ikun jikkomprometti l-valutazzjonijiet interni tar-riskji tal-Parlament Ewropew, il-kontrolli tal-aċċess li jinkludu l-verifiki ta' sfond, il-miżuri ta' prevenzjoni u ta' investigazzjoni tal-inċidenti ghas-sigurtà, l-inkjesti dwar sigurtà u l-investigazzjonijiet awżiljarji, inkluż tan-netwerks tal-komunikazzjonijiet elettronici tiegħu, fost l-oħrajn billi jiġu zvelati l-istrumenti u l-metodi investigattivi tiegħu.

⁽¹⁾ Id-Deciżjoni tal-Bureau dwar il-Politika tas-Sigurtà tas-Sistemi tat-Teknoloġija tal-Infommazzjoni u l-Komunikazzjoni tal-Parlament Ewropew tas-7 ta' Settembru 2015.

⁽²⁾ Id-Deciżjoni tal-Bureau dwar regoli dwar is-sigurtà u s-sikurezza fil-Parlament Ewropew tal-15 ta' Jannar 2018.

ANNEX II

Proċeduri dixxiplinari, inkjesti amministrattivi u investigazzjonijiet relatati ma' kwistjonijiet li jikkonċernaw lill-persunal**(1) Suġġett u kamp ta' applikazzjoni**

1. Dan l-Anness japplika għall-ipproċessar tad-data personali mill-kontrollur għall-finijiet tal-proċeduri stabbiliti fil-paragrafu 2.

2. Dan l-Anness jistabbilixxi l-kundizzjonijiet speċifiċi li fihom, meta jsiru proċeduri dixxiplinari, inkjesti amministrattivi u investigazzjonijiet relatati ma' kwistjonijiet li jikkonċernaw lill-persunal skont l-Artikolu 86 u tal-Anness IX tar-Regolamenti tal-Persunal, kif ukoll investigazzjonijiet fl-ambitu ta' talbiet għal assistenza pprezentati skont l-Artikolu 24 tar-Regolament tal-Persunal u fir-rigward ta' allegati każijiet ta' fastidju, il-kontrollur jista' jirrestringi l-applikazzjoni tal-Artikoli 14 sa 21, 35 u 36 tar-Regolament (UE) 2018/1725 kif ukoll tal-Artikolu 4 relatat sa fejn id-dispożizzjonijiet tiegħu jikkorrispondu għad-drittijiet u għall-obbligi previsti fl-Artikoli 14 sa 21 tar-Regolament inkwistjoni, bl-għan li jiġu salvagwardati:

- (a) objettivi importanti oħrajn ta' interess pubbliku ġenerali tal-Unjoni, bħall-kapaċità tal-Parlament Ewropew li jottempera għall-obbligi tiegħu skont ir-Regolamenti tal-Persunal u li jattwa l-politika interna tiegħu fil-qasam tar-reklutaġġ tal-persunal, f'konformità mal-Artikolu 25(1), punt (c), tar-Regolament inkwistjoni,
- (b) il-prevenzjoni, l-investigazzjoni, id-detezzjoni u l-prosekuzzjoni ta' ksur ta' etika għal professjonijiet regolati, f'konformità mal-Artikolu 25(1), punt (f), tar-Regolament inkwistjoni,
- (c) funzjoni ta' monitoraġġ, ta' ispezzjoni jew funzjoni regolatorja marbuta, anki jekk okkażjonalment, mal-eżerċitar ta' awtorità uffiċjali f'każijiet imsemmija fl-Artikolu 25(1), punt (c), tar-Regolament inkwistjoni, f'konformità mal-Artikolu 25(1), punt (g), tiegħu, u
- (d) il-protezzjoni tad-drittijiet u tal-libertajiet ta' suġġetti tad-data oħrajn, f'konformità mal-Artikolu 25(1), punt (h), tar-Regolament inkwistjoni.

3. Dan l-Anness japplika għall-kategoriji ta' data personali li ġejjin:

- (a) data identifikattiva;
- (b) data ta' kuntatt;
- (c) data professjonali;
- (d) data dwar il-preżenza ta' persuni;
- (e) data dwar l-attivitajiet esterni ta' persuni;
- (f) data li tiżvela l-oriġini razzjali jew etnika, it-twemmin reliġjuż jew filosofiku jew data li tikkonċerna s-saħħa;
- (g) kull data oħra relatata mas-suġġett tal-proċeduri dixxiplinari rilevanti, mal-inkjesti amministrattivi u mal-investigazzjonijiet relatati ma' kwistjonijiet li jikkonċernaw lill-persunal imwettqa mill-Parlament Ewropew.

(2) Restrizzjonijiet applikabbli

Suġġett għall-Artikoli 30 sa 36 ta' din id-Deċiżjoni, il-kontrollur jista' jirrestringi l-applikazzjoni tal-Artikoli 14 sa 21, 35 u 36 tar-Regolament (UE) 2018/1725, kif ukoll tal-Artikolu 4 relatat sa fejn id-dispożizzjonijiet tiegħu jikkorrispondu għad-drittijiet u għall-obbligi previsti fl-Artikoli 14 sa 21 tar-Regolament inkwistjoni, meta l-eżerċizzju ta' dawk id-drittijiet ikun jikkomprometti l-iskop u l-effikaċja tal-proċeduri dixxiplinari, l-inkjesti amministrattivi jew l-investigazzjonijiet relatati ma' kwistjonijiet li jikkonċernaw lill-persunal, inklużi l-investigazzjonijiet dwar allegati każijiet ta' fastidju, jew ikun jaffettwa negattivament id-drittijiet u l-libertajiet ta' suġġetti tad-data oħrajn.

ANNEX III

Proċeduri ta' selezzjoni**(1) Suġġett u kamp ta' applikazzjoni**

1. Dan l-Anness japplika għall-ipproċessar ta' data personali mill-kontrollur għall-finijiet tal-iżvolgiment tal-proċeduri ta' selezzjoni.
2. Dan l-Anness jistabbilixxi l-kundizzjonijiet speċifiċi li fihom, waqt l-iżvolgiment tal-proċeduri ta' selezzjoni⁽¹⁾, il-kontrollur jista' jirrestringi l-applikazzjoni tal-Artikolu 17 tar-Regolament (UE) 2018/1725, bl-għan li jiġu salvagwardati:
 - (a) objettivi importanti oħrajn ta' interess pubbliku ġenerali tal-Unjoni, bħall-kapaċità tal-Parlament Ewropew li jottempera għall-obbligi tiegħu skont ir-Regolamenti tal-Persunal u li jattwa l-politika interna tiegħu fil-qasam tar-reklutaġġ tal-persunal, f'konformità mal-Artikolu 25(1), punt (c), tar-Regolament inkwistjoni u
 - (b) il-protezzjoni tad-drittijiet u tal-libertajiet ta' suġġetti tad-data oħrajn, f'konformità mal-Artikolu 25(1), punt (h), tar-Regolament inkwistjoni.
3. Dan l-Anness japplika għall-kategoriji ta' data personali li ġejjin:
 - (a) data identifikattiva;
 - (b) data ta' kuntatt;
 - (c) data professjonali;
 - (d) diskorsi rreġistrati jew testijiet tal-kandidati;
 - (e) skedi ta' evalwazzjoni;
 - (f) kull data oħra relatata mal-proċeduri tal-ghażla rilevanti mwettqa mill-Parlament Ewropew.

(2) Restrizzjonijiet applikabbli

Suġġett għall-Artikoli 30 sa 35 ta' din id-Deciżjoni, il-kontrollur jista' jirrestringi l-applikazzjoni tad-dritt tas-suġġetti tad-data li jaċċedu għad-data personali tagħhom skont l-Artikolu 17 tar-Regolament (UE) 2018/1725 meta l-eżerċizzju ta' dan id-dritt ikun jikkomprometti l-iskop u l-effikaċja ta' tali proċeduri ta' selezzjoni, partikolarment billi jiżvela l-valutazzjonijiet li jkunu saru mill-komitati ta' selezzjoni, jew ikunu jaffettwa negattivament id-drittijiet u l-libertajiet ta' suġġett tad-data oħrajn, partikolarment billi jiżvela d-data personali ta' kandidati oħrajn.

(3) Durata tar-restrizzjonijiet

B'deroga mill-Artikolu 36 ta' din id-Deciżjoni, ir-regoli li ġejjin għandhom japplikaw fir-rigward tad-durata tar-restrizzjonijiet:

- Ir-restrizzjonijiet applikati skont dan l-Anness għandhom jibqgħu japplikaw sakemm ir-raġunijiet li jiġġustifikawhom jibqgħu applikabbli;
- Il-kontrollur għandu jnehhi r-restrizzjoni meta r-raġunijiet għal restrizzjoni ma jibqgħux jeżistu u s-suġġett tad-data jkun talab aċċess mill-ġdid għad-data personali kkonċernata. Fl-istess waqt, il-kontrollur għandu jipprovdi r-raġunijiet ewlenin għar-restrizzjoni lis-suġġett tad-data u jinforma lis-suġġett tad-data bil-possibbiltà li jitressaq ilment lill-Kontrollur Ewropew għall-Protezzjoni tad-Data jew li jintalab rimedju ġudizzjarju quddiem il-Qorti tal-Ġustizzja.

⁽¹⁾ Dan jinkludi proċeduri ta' selezzjoni ta' persunal temporanju u kuntrattwali kif ukoll kompetizzjonijiet interni.

ANNEX IV

Fajls mediċi**(1) Suġġett u kamp ta' applikazzjoni**

1. Dan l-Anness japplika għall-aċċess għad-data medika personali tal-membri tal-persunal u tal-Membri tal-Parlament Ewropew.
2. Dan l-Anness jistabbilixxi l-kundizzjonijiet speċifiċi li fihom il-kontrollur jista' jirrestringi l-applikazzjoni tal-Artikolu 17 tar-Regolament (UE) 2018/1725 sabiex tiġi salvagwardata l-protezzjoni tas-suġġett tad-data waqt l-ipproċessar tad-data medika tal-membri tal-persunal skont ir-Regolamenti tal-Persunal u tal-Membri tal-Parlament Ewropew skont il-Miżuri ta' Implimentazzjoni tal-Istatut għall-Membri tal-Parlament Ewropew ⁽¹⁾, f'konformità mal-Artikolu 25(1), punt (h), tar-Regolament inkwistjoni.
3. Dan l-Anness japplika għall-kategoriji ta' data personali li ġejjin:
 - (a) data identifikattiva;
 - (b) data ta' kuntatt;
 - (c) data professjonali;
 - (d) data medika.

(2) Restrizzjonijiet applikabbli

1. Suġġett għall-Artikoli 30 sa 35 ta' din id-Deciżjoni, il-kontrollur jista' jirrestringi l-applikazzjoni tad-dritt ta' aċċess għal data medika personali b'mod dirett, inkluż ta' natura psikoloġika jew psikjatrika li tikkonċerna s-suġġett tad-data, u li tiġi pproċessata mill-Parlament Ewropew, meta l-aċċess għat-tali data jkun probabbli li jirrappreżenta riskju għas-saħħa tas-suġġett tad-data. Din ir-restrizzjoni għandha tkun proporzjonata għal dak li huwa strettament neċessarju għall-protezzjoni tas-suġġett tad-data. Għaldaqstant, l-aċċess għall-informazzjoni msemmija f'dan il-paragrafu għandu jingħata, fuq talba, lil tabib tal-ghazla tas-suġġett tad-data.
2. Qabel ma japplika restrizzjoni skont il-paragrafu 1, jenhtieg li uffiċjal mediku, li jaġixxi fisem il-Parlament Ewropew, jagħti r-raġunijiet għal kwalunkwe restrizzjoni bhal din u jenhtieg li daww ir-raġunijiet jiddaħhlu fil-fajl mediku tal-persuna kkonċernata.

(3) Durata tar-restrizzjonijiet

B'deroga mill-Artikolu 36 ta' din id-Deciżjoni, ir-regoli li ġejjin għandhom japplikaw fir-rigward tad-durata tar-restrizzjonijiet:

- Ir-restrizzjonijiet applikati skont dan l-Anness għandhom jibqgħu japplikaw sakemm ir-raġunijiet li jiġġustifikawhom jibqgħu applikabbli;
- Il-kontrollur għandu jneħhi r-restrizzjoni meta r-raġunijiet għal restrizzjoni ma jibqgħux jeżistu u s-suġġett tad-data jkun talab aċċess mill-ġdid għad-data medika personali kkonċernata. Fl-istess waqt, il-kontrollur għandu jipprovdi r-raġunijiet ewlenin għar-restrizzjoni lis-suġġett tad-data u jinforma lis-suġġett tad-data bil-possibbiltà li jressaq ilment lill-Kontrollur Ewropew għall-Protezzjoni tad-Data fi kwalunkwe hin jew li jfittex rimedju ġudizzjarju quddiem il-Qorti tal-Ġustizzja.

⁽¹⁾ Id-Deciżjoni tal-Bureau dwar il-miżuri ta' implimentazzjoni għall-istatut għall-membri tal-Parlament Ewropew tad-19 ta' Mejju u tad-9 ta' Lulju 2008 kif emendata bid-deciżjonijiet tal-Bureau tal-11 ta' Novembru 2009, tat-23 ta' Novembru 2009, tal-14 ta' Diċembru 2009, tad-19 ta' April 2010, tal-5 ta' Lulju 2010, tat-13 ta' Diċembru 2010, tal-14 ta' Frar 2011, tat-23 ta' Marzu 2011, tal-14 ta' Novembru 2011, tat-12 ta' Diċembru 2012, tal-1 ta' Lulju 2013, tas-16 ta' Ġunju 2014, tal-15 ta' Settembru 2014, tal-15 ta' Diċembru 2014, tas-26 ta' Ottubru 2015, tal-14 ta' Diċembru 2015, tat-12 ta' Diċembru 2016, tat-13 ta' Diċembru 2017, tal-11 ta' Ġunju 2018, tat-2 ta' Lulju 2018 u tal-10 ta' Diċembru 2018.

ANNEX V

Eżami tal-ilmenti tal-persunal**(1) Suġġett u kamp ta' applikazzjoni**

1. Dan l-Anness japplika għall-ipproċessar tad-data personali mill-kontrollur għall-finijiet ta' pproċessar tal-ilmenti skont ir-Regolamenti tal-Persunal.

2. Dan l-Anness jistabbilixxi l-kundizzjonijiet speċifiċi li fihom, waqt l-eżami tal-ilmenti tal-persunal skont l-Artikolu 90 tar-Regolament tal-Persunal ⁽¹⁾, il-kontrollur jista' jirrestringi l-applikazzjoni tal-Artikoli 14 sa 21, 35 u 36 tar-Regolament (UE) 2018/1725 kif ukoll tal-Artikolu 4 relatat sa fejn id-dispożizzjonijiet tiegħu jikkorrispondu għad-drittijiet u għall-obbligi previsti fl-Artikoli 14 sa 21 tar-Regolament inkwistjoni, bl-għan li jiġu salvagwardati:

- (a) objettivi importanti oħrajn ta' interess pubbliku ġenerali tal-Unjoni, bħall-kapaċità tal-Parlament Ewropew li jottempera għall-obbligi tiegħu skont ir-Regolamenti tal-Persunal, f'konformità mal-Artikolu 25(1), punt (c), tar-Regolament inkwistjoni u
 - (b) il-prevenzjoni, l-investigazzjoni, id-detezzjoni u l-prosekuzzjoni ta' ksur ta' etika għal professjonijiet regolati, f'konformità mal-Artikolu 25(1), punt (f), tar-Regolament inkwistjoni.
3. Dan l-Anness japplika għall-kategoriji ta' data personali li ġejjin:
- (a) data identifikattiva;
 - (b) data ta' kuntatt;
 - (c) data professjonali;
 - (d) id-data l-oħra kollha relatata mal-ilmenti rilevanti li jsiru mill-persunal.

(2) Restrizzjonijiet applikabbli

Suġġett għall-Artikoli 30 sa 36 ta' din id-Deciżjoni, il-kontrollur jista' jirrestringi l-applikazzjoni tal-Artikoli 14 sa 21, 35 u 36 tar-Regolament (UE) 2018/1725 kif ukoll tal-Artikolu 4 relatat sa fejn id-dispożizzjonijiet tiegħu jikkorrispondu għad-drittijiet u għall-obbligi previsti fl-Artikoli 14 sa 21 tar-Regolament inkwistjoni, meta l-eżerċizzju ta' dawk id-drittijiet ikun jikkomprometti l-proċedura tal-ilment skont ir-Regolamenti tal-Persunal.

⁽¹⁾ Fl-ambitu tal-eżami tal-ilmenti tal-membri tal-persunal skont l-Artikolu 90 tar-Regolamenti tal-Persunal, il-Parlament Ewropew jista' jipproċessa d-data personali ta' membri tal-persunal li ma jkunux l-ilmentatur għall-finijiet ta' verifika tal-konformità mal-prinċipju ta' trattament indaqs.

ANNEX VI

Awditi interni**(1) Suġġett u kamp ta' applikazzjoni**

1. Dan l-Anness japplika għall-ipproċessar tad-data personali mill-kontrollur għall-finijiet tal-iżvolġiment tal-awditi interni.

2. Dan l-Anness jistabbilixxi l-kundizzjonijiet speċifiċi li fihom, waqt l-iżvolġiment tal-awditi interni għall-finijiet tal-Artikoli 118 u 119 tar-Regolament (UE, Euratom) 2018/1046 (ir-Regolament Finanzjarju)⁽¹⁾ u skont il-Karta tal-Awditur Intern adottata mill-Bureau fl-14 ta' Jannar 2019, il-kontrollur jista' jirrestringi l-applikazzjoni tal-Artikoli 14 sa 21, 35 u 36 tar-Regolament (UE) 2018/1725 kif ukoll tal-Artikolu 4 relatat sa fejn id-dispożizzjonijiet tiegħu jikkorrispondu għad-drittijiet u għall-obbligi previsti fl-Artikoli 14 sa 21 tar-Regolament inkwistjoni, bl-għan li jiġu salvagwardati:

- (a) objettivi importanti oħrajn ta' interess pubbliku ġenerali tal-Unjoni jew ta' Stat Membru, b'mod partikolari l-interess finanzjarju tal-Unjoni jew ta' Stat Membru, f'konformità mal-Artikolu 25(1), punt (c), tar-Regolament inkwistjoni u
- (b) funzjoni ta' monitoraġġ, ta' ispezzjoni jew funzjoni regolatorja marbuta, anki jekk okkażjonalment, mal-eżerċitar ta' awtorità uffiċjali f'każijiet imsemmija fl-Artikolu 25(1), punt (c), tar-Regolament inkwistjoni, f'konformità mal-Artikolu 25(1), punt (g), tiegħu.

3. Dan l-Anness japplika għall-kategoriji ta' data personali li ġejjin:

- (a) data identifikattiva;
- (b) data ta' kuntatt;
- (c) data professjonali;
- (d) data finanzjarja;
- (e) data dwar it-traffiku;
- (f) data dwar il-preżenza ta' persuni;
- (g) data dwar l-attivitajiet esterni ta' persuni;
- (h) data dwar l-affiljazzjoni politika;
- (i) id-data l-oħra kollha relatata mas-suġġett tal-attività tal-awditjar rilevanti.

(2) Restrizzjonijiet applikabbli

Suġġett għall-Artikoli 30 sa 36 ta' din id-Deciżjoni, il-kontrollur jista' jirrestringi l-applikazzjoni tal-Artikoli 14 sa 21, 35 u 36 tar-Regolament (UE) 2018/1725 kif ukoll tal-Artikolu 4 relatat sa fejn id-dispożizzjonijiet tiegħu jikkorrispondu għad-drittijiet u għall-obbligi previsti fl-Artikoli 14 sa 21 tar-Regolament inkwistjoni, meta l-eżerċizzju ta' daww id-drittijiet ikun jikkomprometti l-iskop tal-iżvolġiment tal-awditi interni mill-Parlament Ewropew.

⁽¹⁾ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni u li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deciżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

ANNEX VII

Proċedimenti ġudizzjarji**(1) Suġġett u kamp ta' applikazzjoni**

1. Dan l-Anness japplika għall-ipproċessar tad-data personali mill-kontrollur għall-finijiet tal-proċedimenti ġudizzjarji.
2. Dan l-Anness jistabbilixxi l-kundizzjonijiet speċifiċi li fihom il-kontrollur jista' jirrestringi l-applikazzjoni tal-Artikoli 14 sa 21, 35 u 36 tar-Regolament (UE) 2018/1725 kif ukoll tal-Artikolu 4 relatat sa fejn id-dispożizzjonijiet tiegħu jikkorrispondu għad-drittijiet u għall-obbligi previsti fl-Artikoli 14 sa 21 tar-Regolament inkwistjoni, sabiex tiġi salvagwardata l-protezzjoni tal-proċedimenti ġudizzjarji, f'konformità mal-Artikolu 25(1), punt (e), tiegħu.
3. Dan l-Anness japplika għall-kategoriji ta' data personali li ġejjin:
 - (a) data identifikattiva;
 - (b) data ta' kuntatt;
 - (c) data professjonali;
 - (d) data finanzjarja;
 - (e) data dwar it-traffiku;
 - (f) data dwar il-preżenza ta' persuni;
 - (g) data dwar l-attivitajiet esterni ta' persuni;
 - (h) id-data l-oħra kollha relatata mas-suġġett tal-proċeduri ġudizzjarji rilevanti.

(2) Restrizzjonijiet applikabbli

Suġġett għall-Artikoli 30 sa 36 ta' din id-Deciżjoni, il-kontrollur jista' jirrestringi l-applikazzjoni tal-Artikoli 14 sa 21, 35 u 36 tar-Regolament (UE) 2018/1725 kif ukoll tal-Artikolu 4 relatat sa fejn id-dispożizzjonijiet tiegħu jikkorrispondu għad-drittijiet u għall-obbligi previsti fl-Artikoli 14 sa 21 tar-Regolament inkwistjoni, meta l-eżerċizzju ta' dawk id-drittijiet ikun jikkomprometti l-iżvolgiment tal-proċedimenti ġudizzjarji.

ANNEX VIII

Attivitajiet ta' monitoraġġ u investigazzjonijiet fil-qasam finanzjarju**(1) Suġġett u kamp ta' applikazzjoni**

1. Dan l-Anness japplika għall-ipproċessar ta' data personali mill-kontrollur għall-finijiet tal-iżvolġiment ta' attivitajiet ta' monitoraġġ u investigazzjonijiet fil-qasam finanzjarju fis-sens tal-paragrafu 2.

2. Dan l-Anness jstabilixxi l-kundizzjonijiet speċifiċi li fihom, waqt l-iżvolġiment ta' attivitajiet ta' monitoraġġ u investigazzjonijiet dwar il-legalità tat-tranzazzjonijiet finanzjarji li jsiru mill-Parlament Ewropew jew li jsiru fi ħdanu, ta' attivitajiet ta' monitoraġġ u investigazzjonijiet dwar id-drittijiet tal-Membri⁽¹⁾, kif ukoll ta' attivitajiet ta' monitoraġġ u investigazzjonijiet dwar il-finanzjament tal-partiti politiċi Ewropej, tal-fondazzjonijiet politiċi Ewropej u tal-gruppi politiċi Ewropej, il-kontrollur jista' jirrestringi l-applikazzjoni tal-Artikoli 14 sa 21, 35 u 36 tar-Regolament (UE) 2018/1725 kif ukoll tal-Artikolu 4 relatat sa fejn id-dispożizzjonijiet tiegħu jikkorrispondu għad-drittijiet u għall-obbligi previsti fl-Artikoli 14 sa 21 tar-Regolament inkwistjoni, bl-għan li jiġu salvagwardati:

- (a) il-prevenzjoni, l-investigazzjoni, id-detezzjoni u l-prosekuzzjoni ta' reati jew l-eżekuzzjoni ta' pjeni kriminali, f'konformità mal-Artikolu 25(1), punt (b), tar-Regolament inkwistjoni,
- (b) objettivi importanti oħrajn ta' interessi pubbliċi ġenerali tal-Unjoni jew ta' Stat Membru, b'mod partikolari l-interess finanzjarju tal-Unjoni jew ta' Stat Membru, f'konformità mal-Artikolu 25(1), punt (c), tar-Regolament inkwistjoni u
- (c) funzjoni ta' monitoraġġ, ta' ispezzjoni jew funzjoni regolatorja marbuta, anki jekk okkażjonalment, mal-eżerċitar ta' awtorità uffiċjali f'każijiet imsemmija fl-Artikolu 25(1), punti (b) u (c), tar-Regolament inkwistjoni, f'konformità mal-Artikolu 25(1), punt (g), tar-Regolament inkwistjoni.

3. Dan l-Anness japplika għall-kategoriji ta' data personali li ġejjin:

- (a) data identifikattiva;
- (b) data ta' kuntatt;
- (c) data professjonali;
- (d) data finanzjarja;
- (e) data dwar it-traffiku;
- (f) data dwar il-preżenza ta' persuni;
- (g) data dwar l-attivitajiet esterni ta' persuni;
- (h) data dwar l-affiljazzjoni politika;
- (i) id-data l-oħra kollha relatata mas-suġġett tal-monitoraġġ u tal-investigazzjonijiet rilevanti mwettqa mill-Parlament Ewropew.

(2) Restrizzjonijiet applikabbli

Suġġett għall-Artikoli 30 sa 36 ta' din id-Deciżjoni, il-kontrollur jista' jirrestringi l-applikazzjoni tal-Artikoli 14 sa 21, 35 u 36 tar-Regolament (UE) 2018/1725 kif ukoll tal-Artikolu 4 relatat sa fejn id-dispożizzjonijiet tiegħu jikkorrispondu għad-drittijiet u għall-obbligi previsti fl-Artikoli 14 sa 21 tar-Regolament inkwistjoni, meta l-eżerċizzju ta' dawk id-drittijiet ikun jikkomprometti l-iskop u l-effikaċja tal-attivitajiet ta' monitoraġġ u investigazzjonijiet fil-qasam finanzjarju mwettqa mill-Parlament Ewropew.

⁽¹⁾ Dan jinkludi b'mod partikolari investigazzjonijiet dwar allowances għall-ispejjeż ġenerali, allowances personali għall-persunal, allowances tat-tagħmir u tal-facilitajiet, u allowances tal-ivvjaġġar.

ANNEX IX

Kooperazzjoni mal-Uffiċċju Ewropew ta' Kontra l-Frodi ("OLAF")**(1) Suġġett u kamp ta' applikazzjoni**

1. Dan l-Anness japplika għall-ipproċessar tad-data personali, b'mod partikolari t-trasferiment ta' data personali, mill-kontrollur bl-iskop li l-OLAF jingħata informazzjoni u dokumenti, jiġu notifikati l-kazijiet lill-OLAF jew jiġu pprocessati informazzjoni u dokumenti li jkunu ġejjin mingħand l-OLAF.

2. Dan l-Anness jistabbilixxi l-kundizzjonijiet speċifiċi li fihom, meta l-OLAF jingħata l-informazzjoni u d-dokumenti fuq talba tal-OLAF jew fuq inizjattiva tiegħu, meta jiġu notifikati l-kazijiet lill-OLAF jew meta jiġu pprocessati informazzjoni u dokumenti li jkunu ġejjin mill-OLAF, il-kontrollur jista' jirrestringi l-applikazzjoni tal-Artikoli 14 sa 21, 35 u 36 tar-Regolament (UE) 2018/1725 kif ukoll tal-Artikolu 4 relatat sa fejn id-dispożizzjonijiet tiegħu jikkorrispondu għad-drittijiet u għall-obbligi previsti fl-Artikoli 14 sa 21 tar-Regolament inkwistjoni, bl-għan li jiġu salvagwardati:

- (a) il-prevenzjoni, l-investigazzjoni, id-detezzjoni u l-prosekuzzjoni ta' reati jew l-eżekuzzjoni ta' pjeni kriminali, f'konformità mal-Artikolu 25(1), punt (b), tar-Regolament inkwistjoni, u
- (b) il-prevenzjoni, l-investigazzjoni, id-detezzjoni u l-prosekuzzjoni ta' ksur ta' etika għal professjonijiet regolati, f'konformità mal-Artikolu 25(1), punt (f), tar-Regolament inkwistjoni.

3. Dan l-Anness ma għandux japplika għall-ipproċessar tad-data personali meta l-OLAF jaġixxi bhala kontrollur, b'mod partikolari meta l-OLAF jipproċessa data personali miżmuma fil-bini tal-Parlament Ewropew skont l-Artikoli 4(2) u 6 tar-Regolament (UE, Euratom) Nru 883/2013 tal-Parlament Ewropew u tal-Kunsill ⁽¹⁾.

4. Dan l-Anness japplika għall-kategoriji ta' data personali li ġejjin:

- (a) data identifikattiva;
- (b) data ta' kuntatt;
- (c) data professjonali inklużi kuntratti ta' assistenti parlamentari akkreditati u ta' assistenti lokali, kuntratti ta' forniment ta' servizzi u data li tirrigwarda l-missjonijiet;
- (d) data finanzjarja;
- (e) data dwar it-traffiku;
- (f) data dwar il-preżenza ta' persuni;
- (g) data dwar l-attivitajiet esterni ta' persuni;
- (h) data dwar l-affiljazzjoni politika;
- (i) id-data l-oħra kollha relatata mas-suġġett tal-investigazzjoni rilevanti mwettqa mill-OLAF jew mill-Parlament Ewropew f'kooperazzjoni mal-OLAF.

(2) Restrizzjonijiet applikabbli

1. Suġġett għall-Artikoli 30 sa 36 ta' din id-Deciżjoni, il-kontrollur jista' jirrestringi l-applikazzjoni tal-Artikoli 14 sa 21, 35 u 36 tar-Regolament (UE) 2018/1725 kif ukoll tal-Artikolu 4 relatat sa fejn id-dispożizzjonijiet tiegħu jikkorrispondu għad-drittijiet u għall-obbligi previsti fl-Artikoli 14 sa 21 tar-Regolament inkwistjoni, meta l-eżerċizzju ta' dawk id-drittijiet ikun jikkomprometti l-iskop tal-attivitajiet investigattivi tal-OLAF jew tal-attivitajiet investigattivi tal-Parlament Ewropew f'kooperazzjoni mal-OLAF, inkluż billi jiżvela l-istrumenti u l-metodi investigattivi tagħhom.

2. Suġġett għall-Artikoli 30 sa 36 ta' din id-Deciżjoni, il-Parlament Ewropew jista' jirrestringi d-drittijiet u l-obbligi msemmija hawn fuq fir-rigward tad-data personali miżmuma mill-OLAF meta l-eżerċizzju ta' dawk id-drittijiet u l-obbligi jkun jista' jiġi ristrett mill-OLAF fuq il-bażi tal-Artikolu 2(3) tad-Deciżjoni tal-Kummissjoni (UE) 2018/1962 ⁽²⁾.

⁽¹⁾ Ir-Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jhassar ir-Regolament tal-Parlament Ewropew u tal-Kunsill (KE) Nru 1073/1999 u r-Regolament tal-Kunsill (Euratom) Nru 1074/1999 (ĠU L 248, 18.9.2013, p. 1).

⁽²⁾ Id-Deciżjoni tal-Kummissjoni (UE) 2018/1962 tal-11 ta' Diċembru 2018 li tistabbilixxi regoli interni dwar l-ipproċessar ta' data personali mill-Uffiċċju Ewropew Kontra l-Frodi (OLAF) fir-rigward tal-ghoti ta' informazzjoni lis-suġġetti tad-data u r-restrizzjoni ta' ċerti drittijiet tagħhom skont l-Artikolu 25 tar-Regolament (UE) 2018/1725 tal-Parlament Ewropew u tal-Kunsill (ĠU L 315, 12.12.2018, p. 41).

ANNEX X

Kooperazzjoni mal-Istati Membri fil-kuntest ta' investigazzjonijiet kriminali jew finanzjarji**(1) Suġġett u kamp ta' applikazzjoni**

1. Dan l-Anness japplika għall-ipproċessar mill-kontrollur ta' data personali, b'mod partikolari t-trasferiment tad-data personali, bl-għan li jipprovdi lill-awtoritajiet nazzjonali l-informazzjoni u d-dokumenti li huma jitolbu fil-qafas tal-investigazzjonijiet kriminali jew finanzjarji.

2. Dan l-Anness jistabbilixxi l-kundizzjonijiet speċifiċi li fihom, meta l-awtoritajiet nazzjonali jingħataw informazzjoni u dokumenti li jitolbu fil-kuntest ta' investigazzjonijiet kriminali jew finanzjarji ⁽¹⁾, il-kontrollur jista' jirrestringi l-applikazzjoni tal-Artikoli 14 sa 21, 35 u 36 tar-Regolament (UE) 2018/1725 kif ukoll tal-Artikolu 4 relatat sa fejn id-dispożizzjonijiet tiegħu jikkorrispondu għad-drittijiet u għall-obbligi previsti fl-Artikoli 14 sa 21 ta' dak ir-Regolament, bl-għan li jissalvagwarda:

- (a) il-prevenzjoni, l-investigazzjoni, id-detezzjoni u l-prosekuzzjoni ta' reati jew l-eżekuzzjoni ta' pjeni kriminali, f'konformità mal-Artikolu 25(1), punt (b), tar-Regolament inkwistjoni,
- (b) il-protezzjoni tal-indipendenza ġudizzjarja u l-proċedimenti ġudizzjarji, f'konformità mal-Artikolu 25(1), punt (e), tar-Regolament inkwistjoni u
- (c) il-prevenzjoni, l-investigazzjoni, id-detezzjoni u l-prosekuzzjoni ta' ksur ta' etika għal professjonijiet regolati, f'konformità mal-Artikolu 25(1), punt (f), tar-Regolament inkwistjoni.

3. Dan l-Anness japplika għall-kategoriji ta' data personali li ġejjin:

- (a) data identifikattiva;
- (b) data ta' kuntatt;
- (c) data professjonali;
- (d) data finanzjarja;
- (e) komunikazzjonijiet elettronici;
- (f) data dwar it-traffiku;
- (g) data ta' vidjosorveljanza;
- (h) registrazzjonijiet tal-awdjo;
- (i) data dwar il-preżenza ta' persuni;
- (j) id-data l-oħra kollha relatata mas-suġġett tal-investigazzjoni rilevanti mwettqa mill-awtoritajiet nazzjonali.

(2) Restrizzjonijiet applikabbli

Suġġett għall-Artikoli 30 sa 36 ta' din id-Deciżjoni, il-kontrollur jista' jirrestringi l-applikazzjoni tal-Artikoli 14 sa 21, 35 u 36 tar-Regolament (UE) 2018/1725 kif ukoll tal-Artikolu 4 relatat sa fejn id-dispożizzjonijiet tiegħu jikkorrispondu għad-drittijiet u għall-obbligi previsti fl-Artikoli 14 sa 21 tar-Regolament inkwistjoni, meta l-eżerċizzju ta' daww id-drittijiet ikun jikkomprometti l-iskop tal-investigazzjonijiet kriminali u finanzjarji nazzjonali.

⁽¹⁾ Il-Parlament Ewropew huwa meħtieġ li jagħti lill-awtoritajiet nazzjonali l-informazzjoni u d-dokumenti mitluba skont il-prinċipju ta' kooperazzjoni leali minqax fl-Artikolu 4(3) tat-Trattat dwar l-Unjoni Ewropea.

IL-KUNSILL

Avviż għall-attenzjoni tal-persuni u l-entitajiet soġġetti għall-miżuri restrittivi previsti fid-Deciżjoni tal-Kunsill (PESK) 2015/1333, kif implimentata bid-Deciżjoni ta' Implimentazzjoni tal-Kunsill (PESK) 2019/1299, u fir-Regolament tal-Kunsill (UE) 2016/44, kif implimentat bir-Regolament ta' Implimentazzjoni tal-Kunsill (UE) 2019/1292, dwar miżuri restrittivi fid-dawl tas-sitwazzjoni fil-Libja

(2019/C 259/03)

L-informazzjoni li ġejja qed titressaq għall-attenzjoni tal-persuni u l-entitajiet deżinjati fl-Annessi II u IV tad-Deciżjoni tal-Kunsill (PESK) 2015/1333 ⁽¹⁾, kif implimentata bid-Deciżjoni ta' Implimentazzjoni tal-Kunsill (PESK) 2019/1299 ⁽²⁾, u fl-Anness III tar-Regolament tal-Kunsill (UE) 2016/44 ⁽³⁾, kif implimentat bir-Regolament ta' Implimentazzjoni tal-Kunsill (UE) 2019/1292 ⁽⁴⁾, dwar miżuri restrittivi fid-dawl tas-sitwazzjoni fil-Libja.

Qed tingibed l-attenzjoni tal-persuni u l-entitajiet konċernati għall-possibbiltà li ssir applikazzjoni lill-awtoritajiet kompetenti tal-Istat(i) Membru/i rilevanti kif indikat fis-siti elettronici fl-Anness IV għar-Regolament (UE) 2016/44, sabiex tinkiseb awtorizzazzjoni biex il-fondi ffriżati jintużaw għal htigijiet bażiċi jew hlasijiet speċifiċi (ara l-Artikolu 8 tar-Regolament).

Il-persuni u l-entitajiet konċernati jistgħu jibagħtu talba lill-Kunsill qabel il-15 ta' Mejju 2020, flimkien ma' dokumentazzjoni ta' sostenn, li d-deciżjoni li jiġu inklużi fil-lista msemmija hawn fuq għandha tiġi kkunsidrata mill-ġdid. Kwalunkwe talba bħal din għandha tintbagħat fl-indirizz li ġej:

Council of the European Union
General Secretariat
RELEX.1.C.
Rue de la Loi/Wetstraat 175
1048 Bruxelles/Brussel
Belgique/BELGIË

Indirizz elettroniku: sanctions@consilium.europa.eu

Kwalunkwe osservazzjoni li tiġi rċevuta ser titqies għall-finijiet tar-rieżami perġodiku tal-Kunsill, f'konformità mal-Artikolu 17(2) tad-Deciżjoni (PESK) 2015/1333 u l-Artikolu 21(6) tar-Regolament (UE) 2016/44, tal-lista tal-persuni u l-entitajiet deżinjati.

The attention of the persons and entities concerned is also drawn to the possibility of challenging the Council's decision before the General Court of the European Union, in accordance with the conditions laid down in Article 275, 2nd paragraph, and Article 263, 4th and 6th paragraphs, of the Treaty on the Functioning of the European Union.

⁽¹⁾ ĠUL 206, 1.8.2015, p. 34.

⁽²⁾ ĠUL 204, 2.8.2019, p. 44.

⁽³⁾ ĠUL 12, 19.1.2016, p. 1.

⁽⁴⁾ ĠUL 204, 2.8.2019, p. 1.

Avviż għall-attenzjoni tas-sugġetti tad-data li għalihom japplikaw il-miżuri restrittivi previsti fid-Deciżjoni tal-Kunsill (PESK) 2015/1333 u fir-Regolament tal-Kunsill (UE) 2016/44 dwar miżuri restrittivi fid-dawl tas-sitwazzjoni fil-Libja

(2019/C 259/04)

Qed tingħbed l-attenzjoni tas-sugġetti tad-data għall-informazzjoni li ġejja, f'konformità mal-Artikolu 16 tar-Regolament (UE) 2018/1725 tal-Parlament Ewropew u tal-Kunsill ⁽¹⁾.

Il-bażi ġuridika għal din l-operazzjoni ta' pproċessar hija d-Deciżjoni tal-Kunsill (PESK) 2015/1333 ⁽²⁾, kif implimentata bid-Deciżjoni ta' Implimentazzjoni tal-Kunsill (PESK) 2019/1299 ⁽³⁾, u r-Regolament tal-Kunsill (UE) 2016/44 ⁽⁴⁾, kif implimentat bir-Regolament ta' Implimentazzjoni tal-Kunsill (UE) 2019/1292 ⁽⁵⁾.

Il-kontrollur ta' din l-operazzjoni ta' pproċessar hu l-Kunsill tal-Unjoni Ewropea rrapprezentat mid-Direttur Ġenerali ta' RELEX (Affarijiet Barranin, Tkabbir, Protezzjoni Ċivili) tas-Segretarjat Ġenerali tal-Kunsill u d-dipartiment fdat bl-operazzjoni ta' pproċessar hu RELEX.1.C li wiehed jista' jikkuntattja f'dan l-indirizz:

Kunsill tal-Unjoni Ewropea
General Secretariat
RELEX.1.C.
Rue de la Loi/Wetstraat 175
1048 Bruxelles/Brussel
Belgique/BELGIË

Indirizz elettroniku: sanctions@consilium.europa.eu

L-għan tal-operazzjoni ta' pproċessar huwa l-istabbiliment u l-aġġornament tal-lista ta' persuni soġġetti għal miżuri restrittivi f'konformità mad-Deciżjoni (PESK) 2015/1333, kif implimentat bid-Deciżjoni ta' Implimentazzjoni (PESK) 2019/1299, u r-Regolament (UE) 2016/44, kif implimentat bir-Regolament ta' Implimentazzjoni (UE) 2019/1292.

Is-sugġetti tad-data huma l-persuni fiżiċi li jissodisfaw il-kriterji għall-elenkar fil-lista kif stabbilit fid-Deciżjoni (PESK) 2015/1333 u fir-Regolament (UE) 2016/44.

Id-data personali miġbura tinkludi d-data meħtieġa għall-identifikazzjoni tajba tal-persuna koncernata, id-dikjarazzjoni tar-raġunijiet u kwalunkwe data oħra relatata.

Id-data personali miġbura tista' tiġi kondiviża kif meħtieġ mas-Servizz Ewropew għall-Azzjoni Esterna u l-Kummissjoni.

Mingħajr preġudizzju għar-restrizzjonijiet skont l-Artikolu 25 tar-Regolament (UE) 2018/1725, l-eżerċizzju tad-drittijiet tas-sugġetti tad-data bħad-dritt għal aċċess, kif ukoll id-drittijiet għal rettifika jew għal oġġezzjoni ser jitwieġeb f'konformità mar-Regolament (UE) 2018/1725.

Id-data personali ser tinzamm għal hames snin minn meta s-sugġett tad-data jkun tneħħa mil-lista ta' persuni soġġetti għall-miżuri restrittivi jew il-validità tal-miżura tkun skadjet, jew sakemm ikunu fis-seħh il-proċedimenti tal-qorti f'każ li dawn ikunu nbdew.

Mingħajr preġudizzju għal kwalunkwe rimedju ġudizzjarju, amministrattiv jew mhux ġudizzjarju, is-sugġetti tad-data jistgħu jressqu lment quddiem il-Kontrollur Ewropew għall-Protezzjoni tad-Data f'konformità mar-Regolament (UE) 2018/1725 (edps@edps.europa.eu).

⁽¹⁾ ĠU L 295, 21.11.2018, p. 39.

⁽²⁾ ĠU L 206, 1.8.2015, p. 34.

⁽³⁾ ĠU L 204, 2.8.2019, p. 44.

⁽⁴⁾ ĠU L 12, 19.1.2016, p. 1.

⁽⁵⁾ ĠU L 204, 2.8.2019, p. 1.

IL-KUMMISSJONI EWROPEA

Ir-rata tal-interessi applikata mill-Bank Ċentrali Ewropew għall-operazzjonijiet prinċipali ta' rifużjament ⁽¹⁾:

0,00 % fl-1 ta' Awwissu 2019

Rata tal-kambju tal-euro ⁽²⁾

L-1 ta' Awwissu 2019

(2019/C 259/05)

1 euro =

Munita	Rata tal-kambju	Munita	Rata tal-kambju		
USD	Dollaru Amerikan	1,1037	CAD	Dollaru Kanadiż	1,4602
JPY	Yen Ġappuniż	120,18	HKD	Dollaru ta' Hong Kong	8,6367
DKK	Krona Daniża	7,4660	NZD	Dollaru tan-New Zealand	1,6856
GBP	Lira Sterlina	0,91150	SGD	Dollaru tas-Singapor	1,5178
SEK	Krona Żvediza	10,6868	KRW	Won tal-Korea t'Isfel	1 313,68
CHF	Frank Żvizzeru	1,0988	ZAR	Rand ta' l-Afrika t'Isfel	15,9959
ISK	Krona İzlandiża	136,10	CNY	Yuan ren-min-bi Ċiniż	7,6177
NOK	Krona Norveġiża	9,8120	HRK	Kuna Kroata	7,3830
BGN	Lev Bulgaru	1,9558	IDR	Rupiah Indoneżjan	15 623,97
CZK	Krona Ċeka	25,742	MYR	Ringgit Malażjan	4,5734
HUF	Forint Ungeriz	326,55	PHP	Peso Filippin	56,502
PLN	Zloty Pollakk	4,2979	RUB	Rouble Russu	70,5770
RON	Leu Rumun	4,7322	THB	Baht Tajlandiż	34,099
TRY	Lira Turka	6,1516	BRL	Real Braziljan	4,2223
AUD	Dollaru Awstraljan	1,6135	MXN	Peso Messikan	21,2057
			INR	Rupi Indjan	76,2720

⁽¹⁾ Rata applikata għall-operazzjoni l-iktar reċenti mwettqa qabel il-jum indikat. Fil-każ ta' sejha għall-offerti b'rata varjabbli, ir-rata tal-interessi hija r-rata marginali.

⁽²⁾ Sors: rata tal-kambju ta' referenza ppubblikata mill-Bank Ċentrali Ewropew.

V

(Avviżi)

PROCĊEDURI DWAR L-IMPLIMENTAZZJONI TAL-POLITIKA KUMMERĊJALI
KOMUNI

IL-KUMMISSJONI EWROPEA

Avviż dwar il-miżuri antidumping u kumpensatorji fis-sehh fir-rigward tal-importazzjonijiet ta' ċerti tajers pnevmatiċi, godda jew b'wiċċ ġdid, tal-lastiku, tat-tip użat għall-karozzi tal-linja jew għat-trakkijiet u b'indici tat-tagħbija li jaqbeż il-121 li joriġinaw mir-Repubblika tal-Poplu taċ-Ċina: bidla fl-isem ta' kumpanija waħda soġġetta għad-dazju applikabbli għall-kumpaniji li kkooperaw li mhumiex inklużi fil-kampjun

(2019/C 259/06)

L-importazzjonijiet ta' ċerti tajers pnevmatiċi, godda jew b'wiċċ ġdid, tal-lastiku, tat-tip użat għall-karozzi tal-linja jew għat-trakkijiet, b'indici tat-tagħbija li jaqbeż il-121 li joriġinaw mir-Repubblika tal-Poplu taċ-Ċina, huma soġġetti għal dazji antidumping u kumpensatorji definittivi imposti mir-Regolament ta' Implimentazzjoni tal-Kummissjoni (UE) 2018/1579 ⁽¹⁾ ("ir-Regolament (UE) 2018/1579") u r-Regolament ta' Implimentazzjoni tal-Kummissjoni (UE) 2018/1690 ⁽²⁾ ("ir-Regolament (UE) 2018/1690").

Sailun Jinyu Group Co. Ltd, kodiċi addizzjonali TARIC ⁽³⁾ C351, li hija kumpanija li tinsab fir-Repubblika tal-Poplu taċ-Ċina li l-esportazzjonijiet tagħha lejn l-Unjoni ta' ċerti tajers pnevmatiċi, godda jew b'wiċċ ġdid, tal-lastiku, tat-tip użat għall-karozzi tal-linja jew għat-trakkijiet u b'indici tat-tagħbija li jaqbeż il-121, huma soġġetti għal ammont tad-dazju antidumping ta' EUR 21,62 għal kull oġġett u ammont tad-dazju kumpensatorju ta' EUR 27,69 għal kull oġġett, infurmat lill-Kummissjoni li bidlet isemha kif jidher hawn taħt.

Il-kumpanija talbet lill-Kummissjoni tikkonferma li l-bidla fl-isem ma taffettwax id-dritt tal-kumpanija li tibbenefika mill-ammont tad-dazju antidumping u mill-ammont tad-dazju kumpensatorju applikat lill-kumpanija taht l-isem preċedenti tagħha.

Il-Kummissjoni eżaminat l-informazzjoni mogħtija u kkonkludiet li l-bidla fl-isem bl-ebda mod ma taffettwa s-sejbiet tar-Regolament (UE) 2018/1579 u r-Regolament (UE) 2018/1690.

Għaldaqstant, ir-referenza fl-Anness tar-Regolament (UE) 2018/1579 u fl-Anness I tar-Regolament (UE) 2018/1690 għal:

Sailun Jinyu Group Co., Ltd	C351
-----------------------------	------

jenhtieg li tinqara:

Sailun Group Co., Ltd	C351
-----------------------	------

Il-kodiċi addizzjonali TARIC C351, li qabel kien attribwit lil Sailun Jinyu Group Co., Ltd għandu japplika għal Sailun Group Co., Ltd.

⁽¹⁾ Ir-Regolament ta' Implimentazzjoni tal-Kummissjoni (UE) 2018/1579 tat-18 ta' Ottubru 2018 li jimponi dazju antidumping definittiv u li jiġbor b'mod definittiv id-dazju proviżorju impost fuq l-importazzjonijiet ta' ċerti tajers pnevmatiċi, godda jew b'wiċċ ġdid, tal-lastiku, tat-tip użat għall-karozzi tal-linja jew għat-trakkijiet, b'indici tat-tagħbija li jaqbeż il-121, li joriġinaw mir-Repubblika tal-Poplu taċ-Ċina u li jhassar ir-Regolament ta' Implimentazzjoni (UE) 2018/163 (ĠU L 263, 22.10.2018, p. 3).

⁽²⁾ Ir-Regolament ta' Implimentazzjoni tal-Kummissjoni (UE) 2018/1690 tad-9 ta' Novembru 2018 li jimponi dazji kumpensatorji definittivi fuq l-importazzjonijiet ta' ċerti tajers pnevmatiċi godda jew b'wiċċ ġdid, ta' tip użat għall-karozzi tal-linja jew għat-trakkijiet u b'indici tat-tagħbija li jaqbeż il-121 li joriġinaw mir-Repubblika tal-Poplu taċ-Ċina u li jemenda r-Regolament ta' Implimentazzjoni tal-Kummissjoni (UE) 2018/1579 li jimponi dazju antidumping definittiv u jiġbor definittivament id-dazju proviżorju impost fuq l-importazzjonijiet ta' ċerti tajers pnevmatiċi, godda jew b'wiċċ ġdid, tal-lastiku, tat-tip użat għall-karozzi tal-linja jew għat-trakkijiet, b'indici tat-tagħbija li jaqbeż il-121, li joriġinaw mir-Repubblika tal-Poplu taċ-Ċina u li jhassar ir-Regolament ta' Implimentazzjoni (UE) 2018/163 (ĠU L 283, 12.11.2018, p. 1).

⁽³⁾ It-Tariffa Integrata tal-Unjoni Ewropea.

PROĊEDURI DWAR L-IMPLIMENTAZZJONI TAL-POLITIKA
TAL-KOMPETIZZJONI

IL-KUMMISSJONI EWROPEA

Notifika minn qabel ta' koncentrazzjoni

(Il-Każ M.9457 — Next Alt/Sotheby's)

Każ li jista' jiġi kkunsidrat għal proċedura ssimplifikata

(Test b'rilevanza għaż-ŻEE)

(2019/C 259/07)

1. Fis-26 ta' Lulju 2019, il-Kummissjoni rċeviet notifika ta' koncentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾.

Din in-notifika tikkonċerna l-imprizi li ġejjin:

- Next Alt SARL ("Next Alt", il-Lussemburgu), ikkontrollata minn Drahi,
- Sotheby's (l-Istati Uniti).

Next Alt takkwista, fis-sens tal-Artikolu 3(1)(b) tar-Regolament dwar l-Għaqdiet, il-kontroll waħdani ta' Sotheby's kollha kemm hi.

Il-koncentrazzjoni hija mwettqa permezz ta' xiri ta' ishma.

2. L-attivitajiet kummerċjali tal-imprizi kkonċernati huma:

- Next Alt SARL: kumpanija azzjonarja personali ta' Drahi, li tikkontrolla l-grupp Altice li huwa attiv fil-provvista ta' firxa servizzi tat-telekomunikazzjonijiet, tal-kontenut, tal-media, tad-divertiment u tar-reklamar madwar id-dinja,
- Sotheby's: sensara madwar id-dinja tal-arti u tal-arti dekorattiva, ġojjellerija u oġġetti tal-kollezzjoni.

3. Wara eżami preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata.

Skont l-Avviż tal-Kummissjoni dwar proċedura ssimplifikata għat-trattament ta' ċerti koncentrazzjonijiet skont ir-Regolament tal-Kunsill (KE) Nru 139/2004 ⁽²⁾ jinhtieg li jiġi nnutat li dan il-każ jista' jiġi kkunsidrat għal trattament skont il-proċedura stabbilita fl-Avviż.

4. Il-Kummissjoni tistieden lil terzi persuni interessati biex jibagħtulha l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Jinhtieg li r-referenza li ġejja dejjem tiġi speċifikata:

M.9457 — Next Alt/Sotheby's

Il-kummenti jistgħu jintbagħtu lill-Kummissjoni permezz tal-posta elettronika, permezz tal-faks jew permezz tal-posta. Uża d-dettalji ta' kuntatt ta' hawn taħt:

Email: COMP-MERGER-REGISTRY@ec.europa.eu

Faks +32 22964301

Indirizz postali:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

⁽²⁾ ĠU C 366, 14.12.2013, p. 5.

ISSN 1977-0987 (elektronikus kiadás)
ISSN 1725-5198 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT